

“ आज  
डॉ. अम्बेडकर जयंती ”

# दैनिक अवन्तिका

संस्थापक : स्व. श्री गोवर्धनलालजी मेहता | वर्ष 59 अंक 89 | इंदौर, मंगलवार 14 अप्रैल, 2026 | वैशाख कृष्ण 12 संवत् 2083 | पृष्ठ-12 मूल्य-4.00 | www.awantika.com



1<sup>ST</sup> RERA RESORT TOWNSHIP IN RAMNAGAR (U.K)



# LUXURY VILLA

Managed By

**BW** | Best Western.  
Hotels & Resorts



Starting from

**₹1.35Cr** onwards

Fully  
Furnished

Amenities

Jacuzzi Lake Club House and 50+ More

📍 Bail Parao Nainital Uttarakhand

Book Now- +91 85950 07767



ज्योतिर्लिंग महाकालेश्वर का रविवार को आकर्षक श्रृंगार किया गया।

### श्रद्धालुओं की सेवा

118 किलोमीटर क्षेत्र में चार द्वारपालों के दर्शन के लिए निकले श्रद्धालुओं की सेवा के लिए इस वर्ष शहरी दानदाताओं के साथ तंत्र एवं मंदिर सभी अमेवान हो गए हैं। तंत्र की और से श्रद्धालुओं की सेवा में कोई कमी नहीं रहे इसे लेकर पूरी सक्रियता है। शहरी दानदाताओं में अमेवान होने की होड़ री लगी हुई है। समाजों की और से भोजन वितरण का कार्य किया जा रहा है। अलग-अलग समुह वार श्रद्धालुओं को पूरे रास्ते खाद्य सामग्री दान की जा रही है। द्वारपालों के केंद्र विंदु अवतिका नाथ के मंदिर की समिति भी सेवा में जुट गई है। भोजन के लिए यात्रा मार्ग के द्वितीय द्वारपाल के दर्शन के लिए पहुंच रहे श्रद्धालुओं को अन्न सेवा प्रदान की जा रही है। वैसे यात्रा पर आने वाले ठेठ देहाती श्रद्धालुओं को इस दौरान सुविधा की कोई अपेक्षा नहीं होती है। उनका यह प्रवास युद्ध त्याग एवं समर्पण लिए होता है।

रास्ते में ग्रामीण क्षेत्रों में धर्मात्मान अपने द्यूबले 48 घंटे सतत चालू रखते हैं। अपने खलिहानों में श्रद्धालुओं के सोने बैठने की व्यवस्था रखते हैं। यहां तक कि आटा एवं दाल के साथ पूरे खाने की पुष्टिया बनाकर रखते हैं। श्रद्धालुओं के पहुंचने पर उन्हें उपलब्ध करवाया जाता है। सप्ताहारी पूर्व जिला अध्यक्ष के खलिहान में जाकर देखें। प्रचार-प्रसार से दूर धर्मात्मान दानदाता अपने धर्म को अंजाम देते हैं। शहरी महिलारं करोहन मार्ग पर पहुंचकर अपना दान करती हैं। कभी ककड़ी / तरबूज तो कभी तपती धूप में छछ वितरण करती हैं। रास्ते भर श्रद्धालुओं को खाद्य सामग्री की कोई कमी नहीं होती है। खुसूर-फुसूर है कि जो यात्रा मार्ग पर पैदल ईश्वर की भक्ति में चल पड़ते हैं, उन्हें दानदाता मिलते चले जाते हैं। जीवन में त्याग और समर्पण को समझने के लिए 118 किलोमीटर की यह यात्रा महत्पूर्ण है। जीवन की छोटी सी जरूरत भी इसमें सिमटी हुई है। पूरे 5 दिन मात्र एक पोटली में ही जीवन सिमट जाता है।

### ट्रेडिंग

सही पकड़े हैं

“मौसम” का भी सही चल रहा है

सुबह Shimla घुमा देता है

दोपहर में Rajasthan घुमा देता है

शाम को Manali घुमा देता है

घुमाए ही जा रहा है घुमाए ही जा रहा है बस

घर बैठे बैठे इतना घूम रहे हो मजाक थोड़ी न है

### न्यूज कॉलम

#### दिल का दौरा पड़ने पर थोड़ी सी सावधानी बचा सकती है जान - डॉ. गर्ग

उज्जैन। दिल का दौरा पड़ने पर हम प्रतिवर्ष 1.5-2 लाख लोगों का दिल सीपीआर के द्वारा पुनः चालू कर सकते हैं। सही समय पर सही जगह पर प्रति मिनट 100 से 120 बार 2 से 2.5 इंच छाती को दबाए तो 15-20% लोगो का दिल वापस धड़क सकता है। उपरोक्त विशेष व्याख्यान लायंस डिस्ट्रिक्ट की 323 जी के वार्षिक सम्मेलन में उज्जैन के सीनियर प्रोफ डॉ. विजय गर्ग ने लाइव डेमोस्ट्रेशन स्लाइड्स के द्वारा बताया कि पहले हम दिल बंद होने पर कुत्रिम सांस व दिल को दबाते हैं। यह प्रक्रिया जटिल और आम व्यक्ति नहीं कर पाते थे। परंतु अब अमेरिकन हार्ट एसोसिएशन ने अपने परिणामों में बताया कि छाती को दबाने वाली प्रक्रिया के परिणाम भी एक जैसे हैं। यह प्रक्रिया सरल है एवं एक व्यक्ति भी कर सकता है। हमें तुरंत पास कि हॉस्पिटल में फोन करना है एवं छाती दबाते हुए ले जाना है। डॉ. विजय गर्ग कहते हैं प्रतिदिन 2-3 व्यक्ति को कार्डियक अरेस्ट होता है। हम भी देख रहे हैं कि पोस्ट कोविड के बाद युवा लोगो जिम, नाचने के दौरान कार्डियक अरेस्ट से ग्रसित हो रहे हैं और आगामी सिंहस्थ महापर्व को देखते हुए इस परीक्षण का महत्व बहुत बढ़ जाता है। इसलिए हर पुलिस, कोलेज, बैंक, रेलवे स्टेशन, बस स्टेशन एवं एयरपोर्ट पर प्रशिक्षण शासकीय स्तर पर देना जरूरी है। आने वाले समय में डॉ. विजय गर्ग अपने सेवाये निःशुल्क दे सकते हैं। व्याख्यान के दौरान छाती के दर्द को गैस के दर्द से कैसे पहचानने के संबंध में भी जानकारी दी गई।

उज्जैन में खुले एवं सूखे बोरवेल/कुएं की सुध ली, आगर में मधुमक्खियों के छत्तों पर ध्यान दिया

# हादसों के बाद जिला वार जाग रहा तंत्र

नीमच में हुए हादसे के बाद भी सोयतकलां के स्कूल में मधुमक्खियों ने छात्र की जान ली

दैनिक अवन्तिका ▶ उज्जैन

संभाग में जिला वार हादसों पर तंत्र जाग रहा है। उज्जैन के बड़नगर में बोरवेल में मासूम भागीरथ की मौत होने पर पूरे जिला में सुखे बोरवेल/कुएं की सुध ली जा रही है। आगर मालवा जिला के सोयतकलां में मधुमक्खियों के हमले में एक छात्र की जान जाने के बाद छत्ते हटाने की कार्रवाई की जा रही है, जबकि नीमच जिले में कुछ माह पूर्व ऐसे हादसा में आंगनवाड़ी स्व सहायता समूह अध्यक्ष की जान जा चुकी है। इसके बाद भी हालातों में बदलाव नहीं हुआ और सोयतकलां में नया हादसा हो गया।



### कुए/बोरवेल/ट्यूबवेल पर कार्रवाई

उज्जैन जिले के बड़नगर तहसील अंतर्गत झालरिया गांव में पलदूना मार्ग पर राजस्थान के पाली जिले का रहने वाला भागीरथ पिता पंसाराम ढाई वर्ष अय्युब खां के बोरवेल में गिरा था। 22 घंटे बाद उसे मृतकस्था में ही निकाला गया था। घटना के बाद कलेक्टर रौशन कुमार सिंह के निर्देश पर सभी जनपद पंचायतों में ग्रामीण विकास विभाग के समस्त कर्मचारियों/ अधिकारियों के निर्देशन में सुखे एवं खुले कुओं, ट्यूब वेल/ बोरवेल को ढकने की कार्यवाही की गई। विभिन्न ग्रामों में सुखे एवं खुले बोरवेल को ढका गया और कुओं को चारों ओर से सुरक्षात्मक स्थिति में लाने हेतु काटो की बागड़ लगाई गई। इस पर निरंतर कार्रवाई कर ग्रामीण क्षेत्र के समस्त ऐसी संरचनाओं को ढका जाएगा ताकि भविष्य में कोई भी दुर्घटना ना घट सके।

### बोरवेल की अनुमति कहां से मिलती है ?

कानून के मुताबिक, कोई भी व्यक्ति बोरवेल/ट्यूबवेल करवा सकता है लेकिन उसे इसके लिए डिस्ट्रिक्ट मजिस्ट्रेट, एसडीएम, ब्लॉक डेवलपमेंट ऑफिसर, पंचायत ऑफिसर या निगम के एंजीक्यूटिव ऑफिसर को कम से कम 15 दिन पहले लिखित में सूचना देना होगी। लिखित अनुमति मिलने के बाद जमीन मालिक बोरवेल का काम शुरू करवा सकता है। जो भी एजेंसी खुदाई करेगी, उसका रजिस्ट्रेशन जिलाधिकारी के पास होना चाहिए।

### कौन है जिम्मेदार ?

सुप्रीम कोर्ट के अनुसार, नियमों को पालन कराने की जिम्मेदारी कलेक्टर की होगी। वे सुनिश्चित करेंगे कि केन्द्रीय या राज्य की एजेंसी द्वारा सर्वोच्च न्यायालय द्वारा जारी मार्गदर्शिका का सही तरीके से पालन हो।

### सोमवार को मिल सकेगी आर्थिक मदद

भागीरथ की मौत के उपरांत उसका पोस्टमार्टम कर शव परिजनो को सिपुर्द किया गया था। परिजनो ने यहीं पर उसका अंतिम संस्कार किया है। शासन की ओर से 4 लाख की आर्थिक सहायता परिवार में भागीरथ की मां को बैंक का खाता फ्रीज होने से अभी नहीं मिल सकी है। सोमवार को उसका नया खाता बड़नगर में खुलवाने के बाद उनके खाते में सहायता राशि स्थानांतरित होगी।

### बोरवेल को लेकर ये हैं सुप्रीम कोर्ट के निर्देश

- नलकूप के बनने के बाद उसके केरिंग पाइप के चारों तरफ सीमेंट/कॉन्क्रीट का प्लेटफार्म बनाया जाएगा। इसकी ऊंचाई 0.30 मीटर होनी चाहिए। प्लेटफार्म जमीन में 0.30 मीटर गहराई तक बनाना होगा।
- केरिंग पाइप के मुंह के पर स्टील की प्लेट वेल्ड की जाएगी या नट-बोल्ट से अच्छी तरह कसा होगी। इस व्यवस्था का मकसद नलकूप के मुंह के खुले रहने के कारण होने वाले संभावित खतरों से बच्चों को बचाना है। पम्प रिपेयर के समय नलकूप के मुंह को बंद रखा जाएगा।
- नलकूप की खुदाई पूरी होने के बाद खोदे गए गड्ढे और पानी वाले मार्ग को समतल किया जाएगा।
- यदि किसी कारणवश नलकूप को अधूरा छोड़ना पड़ता है तो उसे मिट्टी, रेत, बजरी, बोल्टर या खुदाई में बाहर निकले चट्टानों के बारीक टुकड़ों से पूरी तरह जमीन की सतह तक भरा जाना चाहिए।
- नलकूप की खुदाई पूरी होने के बाद साइट की पुरानी स्थिति को बहाल किया जाना चाहिए।

### बोरवेल को लेकर ये हैं सुप्रीम कोर्ट के निर्देश

- सुप्रीम कोर्ट के निर्देशों के अनुसार खुले बोरवेल को बंद करना अनिवार्य है, ताकि जानलेवा हादसे रोक जा सकें। इसके साथ ही बोरवेल खोदने के बाद, उसके केरिंग पाइप को जमीन से 0.30 मीटर ऊपर तक कॉन्क्रीट के प्लेटफॉर्म से ढका जाना चाहिए। जो कि घटनास्थल पर नहीं देखा गया।
- नलकूप की खुदाई करने वाली सरकारी संस्था, अर्ध-सरकारी संस्था या ठेकेदार का पंजीयन जिला प्रशासन या संबंधित सक्षम अधिकारी के कार्यालय में होना चाहिए।
- जिस स्थान पर नलकूप की खुदाई की जा रही है, उस स्थान पर साइन बोर्ड लगाया जाना चाहिए। साइन बोर्ड में नलकूप खोदने या उसके पुनर्वास करने वाली एजेंसी का पूरा पता और नलकूप के मालिक या उसे काम में लाने वाली एजेंसी का विवरण दर्ज होगा।
- नलकूप की खुदाई के दौरान उसके आसपास कंटैले तारों की फेरिंग या अन्य उपयुक्त व्यवस्था की जाना चाहिए।

## पंचकोशी यात्रा के दूसरे पड़ाव पर श्रद्धालु : कायावरोहणेश्वर, करोहन

# सुन्दर काया देनेवाले कायावरोहणेश्वर महादेव



दैनिक अवन्तिका ▶ उज्जैन  
पं. राहुल शुक्ल

भद्रकाली ने क्रोधित होकर रणक्षेत्र में सभी देवताओं पर प्रहार किया। अग्निदेव तेजहीन हो गए, वरुण को रस्सी से बांध दिया, इंद्र व अन्य देवता शरीर विहिन हो गए तब परमपिता ब्रह्मा भगवान शिव की शरण में कैलाश पर्वत पहुंचे और भोलेनाथ से दया की याचना की। भोलेनाथ ने परामर्श दिया कि सभी देव प्रार्थित करें और अर्वाक्षेत्र में दक्षिण दिशा में शिवलिंग स्थापित कर कायावरोहणेश्वर की आराधना करें जिसके फलस्वरूप उनकी खोई हुई काया (शरीर) पुनः प्राप्त होगी। ब्रह्माजी ने देवराज इंद्र को पूरा वृतांत सुनाया। बिना शरीर के सभी देव अपने राजा इंद्र के साथ दक्षिण दिशा में लिंग की स्थापना करके कायावरोहणेश्वर की स्तुति करने लगे जिसके फलस्वरूप वे शरीरवान बने और स्वर्ग को गए।

### शिवलोक में आश्रय की कामना

शिव ने उमा को वृतांत सुनाते हुए कहा कि अर्वाक्षेत्र के दक्षिण द्वारपाल कायावरोहणेश्वर की आराधना जो कोई भी पवित्र मन से करेगा वह तेजोमय होकर समृद्ध रहेगा व अंत में मोक्ष प्राप्त करेगा। पंचकोशी यात्री करोहन स्थित कायावरोहणेश्वर के दर्शन करके शिवलोक में आश्रय की कामना करते हैं। द्वादश तिथि पर भगवान कायावरोहणेश्वर के दर्शन का विशेष महत्व बताया गया है। इस तिथि पर दर्शन मात्र से राजयोग की प्राप्ति होती है। कायावरोहणेश्वर पाषाण लिंग के आसपास पीतल की सुनहरी जलाधारी व लिंग पर नागछत्र बड़ा ही आकर्षक है। पास ही विघ्नहर्ता गणेशजी व वराह की पाषाण प्रतिमा हैं।

## शिकायत कर्ता के नाम पर दो बैंकों से चार करोड़ का लोन ले लिया

# वरिष्ठ अभिभाषक और उनके बेटे पर धोखाधड़ी का मामला दर्ज

दैनिक अवन्तिका ▶ शाजापुर

शाजापुर कोतवाली पुलिस ने हाईकोर्ट के निर्देश पर वरिष्ठ अभिभाषक नारायण प्रसाद पांडे और उनके बेटे अखिलेश पांडे के खिलाफ कूट रचना, अमानत में खनायत और धोखाधड़ी का मामला दर्ज किया है। शिकायत कर्ता महेश पांडे अभिभाषक नारायण प्रसाद पांडे के छोटे भाई हैं। शिकायत कर्ता के नाम पर दो बैंकों से चार करोड़ का लोन ले लिया। माता-पिता की वसीयत के अनुसार संपत्ति में दोनों भाईयों का बराबरी का हिस्सा था लेकिन अभिभाषक पांडे और उनके बेटे अखिलेश ने कूटरचित दस्तावेजों के आधार महेश पांडे के फर्जी हस्ताक्षरों और शपथ पत्र के माध्यम से बंधन और आईसीआईसीआई बैंक में संपत्ति बंधक रखकर चार करोड़ का



लोन ले लिया। महेश पांडे नौकरी में थे और उनकी संपत्ति की देखभाल बड़े भाई करते थे। रिटायर्ड होने के बाद जब शाजापुर आए और सिविल चेक की तो पता चला बैंकों से लोन है। उन्होंने कोई लोन नहीं लिया और बैंक से जानकारी निकाली तो पता चला बड़े भाई और भतीजे ने मिलकर उनके साथ धोखाधड़ी कर ली। धोखाधड़ी की जानकारी लगने के बाद शिकायत कर्ता ने दस्तावेज इकट्ठा करने शुरू किए। बैंकों में दस्तावेज के लिए गए तो उन्हें देने से इंकार कर दिया। राजस्व विभाग

और पंजीयन विभाग से मिले दस्तावेजों के आधार पर कोतवाली पुलिस में शिकायत की। पुलिस ने अभिभाषक पांडे के दबाव में कोई कार्रवाई नहीं की। शिकायत कर्ता ने न्यायालय की शरण ली। न्यायालय ने पुलिस को मामला दर्ज करने के निर्देश दिए। अभिभाषक पांडे ने निचली अदालत के आदेश को हाईकोर्ट में चुनौती दी। हाईकोर्ट ने निचली अदालत के तत्काल प्रकरण दर्ज करने के निर्देश दिए। हाईकोर्ट के आदेश के बाद कोतवाली पुलिस ने मामला दर्ज किया। कोतवाली थाना प्रभारी संतोष सिंह वाघेला ने बताया पुलिस ने उच्च न्यायालय के आदेश के पालन में आवेदक महेश कुमार पाण्डे निवासी नई सड़क शाजापुर की शिकायत पर वरिष्ठ अभिभाषक नारायण प्रसाद पाण्डे और अखिलेश पाण्डे के खिलाफ मामला दर्ज किया है।

आवेदक ने आरोप लगाया कि आरोपियों द्वारा उनके नाम से फर्जी दस्तावेज तैयार कर विभिन्न स्थानों पर उपयोग किए गए। साथ ही बिना अनुमति उनके नाम पर बैंकों से करोड़ों रुपये का ऋण भी लिया गया। आवेदक के अनुसार, उन्हें अप्रैल 2023 में इस मामले की जानकारी मिली, जब उन्होंने अपने नाम पर बंधन बैंक और आईसीआईसीआई बैंक में लिए गए ऋण की जानकारी प्राप्त की, जबकि उन्होंने स्वयं कोई ऋण नहीं लिया था। आवेदक ने बताया कि आरोपियों ने संयुक्त पारिवारिक संपत्ति से जुड़े मामलों में भी कूटरचित दस्तावेज प्रस्तुत किए और फर्जी हस्ताक्षर कर बंटवारे के आवेदन लगाए। बाद में आपत्ति के बाद ये आवेदन वापस ले लिए गए। हस्तलिपि विशेषज्ञ की जांच में भी दस्तावेजों पर किए गए हस्ताक्षर फर्जी पाए गए हैं। इस मामले में आवेदक ने पहले पुलिस और प्रशासन को शिकायत की लेकिन कार्रवाई नहीं होने पर न्यायालय का दरवाजा खटखटाया। न्यायिक मजिस्ट्रेट द्वारा धारा 156(3) के तहत जांच के आदेश दिए गए, जिसे बाद में सत्र न्यायालय और उच्च न्यायालय ने भी यथावत रखा। पुलिस के अनुसार, प्रथम दृष्टया मामला भारतीय दंड संहिता की धारा 420, 467, 468, 471 और 120-बी के तहत पाया गया है। फिलहाल मामले की विवेचना जारी है और आरोपियों के खिलाफ आगे की कानूनी कार्रवाई की जा रही है।



## ज्योतिबा राव फुले की जयंती पर डॉ. राजरत्न अम्बेडकर ने उद्बोधन दिया



दैनिक अवन्तिका ▶ उज्जैन

शिक्षा के अग्रदूत और सामाजिक क्रांति के जनक महात्मा ज्योतिबा राव फुले की जयंती 11, अप्रैल 2026 को भव्य और आर्मांत्रित किया गया। आयोजन की अध्यक्षता धर्मन्द्र सोलंकी संभाग प्रभारी भारतीय बौद्ध महासभा ने तत्वावधान में आयोजित की गई इस गरिमामय कार्यक्रम में संविधान निर्माता डॉ. भीमराव अम्बेडकर बाबा साहब के प्रपौत्र डॉ. राजरत्न अम्बेडकर राष्ट्रीय अध्यक्ष भारतीय बौद्ध महासभा के मुख्य अतिथि के रूप में सम्मिलित हुये इसके बाद स्थित महात्मा ज्योतिबा राव फुले की प्रतिमा पर माला माल्यार्पण करते हुये बुद्ध वन्दना की गई इसके बाद एक विशाल जुलूस निकाला गया जो शहर के विभिन्न मार्गों से होता हुआ टावर चौक पहुंचा और यहां पर विश्व रत्न डॉ. भीमराव अम्बेडकर बाबा साहब एवं संत बालीनाथ की प्रतिमा पर माला माल्यार्पण कर श्रद्धा समुन अर्पित की इसके बाद पोलिटिक्मिंक कालेज परिसर उज्जैन में ज्योतिबा राव फुले की जयंती का भव्य आयोजन किया गया। इस आयोजन में कई संगठन को आमंत्रित किया गया। आयोजन की प्रभारी भारतीय बौद्ध महासभा ने की साथ ही मध्य प्रदेश लघुवैतन कर्मचारी संघ एवं वाल्मिकी समाज अधिकारी-कर्मचारी संघ के पदाधिकारियों द्वारा डॉ. राजरत्न अम्बेडकर का भव्य रूप से स्वागत सम्मान किया गया। इस अवसर पर उपस्थित दशरथ सीहोते प्रदेश संगठन सचिव, विष्णु प्रसाद गोसर प्रदेश संगठन प्रचार सचिव, हेमराज चावरी उज्जैन संभाग अध्यक्ष, रवि सीहोते उज्जैन जिला अध्यक्ष, दिनेश लावरे संभाग महामंत्री, रावर्षिंग सोलंकी, सुनील खत्री, रवि चोहान, भैरुलाल मालवीया, भारती झांजोट, नन्द लाल चोहान आदि सचिव मुकेश रायकवार ने दी।



## न्यूज कॉलम

### जज पर भरोसा नहीं, केस से हटाएं: केजरीवाल

नई दिल्ली। अरविंद केजरीवाल ने सोमवार को हाइकोर्ट जस्टिस स्वर्णकांत शर्मा से दिल्ली शराब घोटाळा केस से हटाने (रिक्त) की फिर मांग की। उन्होंने कोर्ट में डेढ़ घंटे दलीलें रखकर कहा- मुझे पहले से ही दोषी माना जा रहा है। जस्टिस शर्मा के आदेशों में एक पेटन दिखला है, जिसमें ईडी और सीबीआई के हर तर्क को स्वीकार किया जाता है। केजरीवाल ने जस्टिस स्वर्णकांत शर्मा को केस से अलग करने की 10 वजहें गिनाईं। उन्होंने यह भी कहा कि ट्रयाल कोर्ट ने 27 फरवरी को तीन महीने की सुनवाई के बाद इस केस में मुझे और 23 आरोपियों को बरी कर दिया। 9 मार्च को जस्टिस शर्मा ने बहुत कम समय की सुनवाई के बाद आशिक रूप से स्थगित कर दिया।

### आज शाम 4 बजे बिहार के नए सीएम का ऐलान

पटना। बिहार में नई सरकार के गठन को लेकर तैयारियां तेज हो गई हैं। शपथ ग्रहण समारोह को लेकर राज्यपाल के सचिव गोपाल मीणा ने सोमवार को पटना डीएम, एसपी, एसएसपी समेत सीनियर अधिकारियों की बैठक हुई। लोकभवन में चली इस बैठक में शपथ ग्रहण समारोह की तैयारियों को लेकर ब्रीफिंग दी गई। इससे पहले राज्यपाल के सचिव गोपाल मीणा डिप्टी सीएम सम्राट चौधरी के आवास पहुंचे थे। दोनों के बीच करीब 30 मिनट मुलाकात हुई। जानकारी के मुताबिक, सीएम नीतीश आज 3.30 बजे राज्यपाल को अपना इस्तीफा सौंप सकते हैं। आज 2 बजे प्रदेश कार्यालय के अटल सभागार में बीजेपी विधायक दल की बैठक होगी। वहीं 3 बजे जदयू विधायक दल की बैठक होगी।

### आशा भोसले का अंतिम संस्कार हुआ



बॉलीवुड सिंगर ने अभी ना जाओ छेड़कर, गाके विदाई दी, महाराष्ट्र पुलिस ने गाई ऑफ ऑनर दिया।

मुंबई। सिंगर आशा भोसले का राजकीय सम्मान के साथ शिवाजी पार्क रमेशान घाट पर अंतिम संस्कार हुआ। उन्हें महाराष्ट्र पुलिस ने गाई ऑफ ऑनर दिया। बॉलीवुड सिंगर ने उनका गाना अभी ना जाओ छेड़कर गाकर विदाई दी। सोमवार सुबह उनका पाथिब शौर अंतिम दर्शन के लिए उनके मुंबई स्थित उनके निवास कासा ग्रांड में रखा गया था। उन्हें तिरंगे में लपेटकर सलामी दी गई। उनका रविवार को मुंबई के ब्रीच केडी अस्पताल में निधन हो गया था। वे 92 साल की थीं। आशा भोसले ने 82 साल के सिंगिंग करियर में 9 फिलिमफेयर समेत 100 से अधिक अवार्ड जीते। उन्हें देश के दूसरे सबसे बड़े नागरिक सम्मान पद्म विभूषण से सम्मानित किया गया था।

### वेतन बढ़ाने की मांग पर नोएडा में बवाल पुलिस की जीप समेत 5 गाड़ियां फूंकी

नई दिल्ली/नोएडा। नोएडा के विभिन्न सेक्टरों में श्रमिकों का उग्र प्रदर्शन अब कानून-व्यवस्था के लिए चुनौती बन गया है। सोमवार सुबह शुरू हुआ उग्र प्रदर्शन दिन चढ़ने के साथ ही उग्र होता चला गया। देखते ही देखते वेतन बढ़ाव की से लेकर अन्य मांगों के लिए सड़क पर उतरने प्रदर्शनकारियों ने पुलिस की दो गाड़ियों समेत पांच वाहनों को आग के हवाले कर दिया। कई जगहों पर पत्थरबाजी की भी खबर है। इसी क्रम में अब दिल्ली पुलिस भी आशंका देखते हुए अलर्ट मोड में आ गई है। इसी बीच उत्तर प्रदेश के मुख्यमंत्री योगी आदित्यनाथ ने औद्योगिक क्षेत्रों में श्रमिकों के लिए सम्मानजनक मान्यता, सुरक्षित कार्य वातावरण और समय पर समस्याओं के समाधान के कड़े निर्देश दिए हैं।

### नाइजीरिया में हवाई हमले में 100 से ज्यादा मौतें

नई दिल्ली। नाइजीरिया में सुरक्षा बलों द्वारा किए गए हमले में 100 से ज्यादा मासूमों की जान चली गई। नाइजीरिया एयरफोर्स के लड़ाकू विमानों द्वारा यह हमला आतंकीयों पर किया जा रहा था, इसी दौरान एक व्यक्ति बाजार में गलती से हो गया। जिसमें एक साथ 100 से ज्यादा निदर्शियों की जान चली गई। नाइजीरियाई वायु सेना ने बोरनो राज्य की सीमा के पास स्थित योबे राज्य के एक गांव में स्थित बाजार पर हवाई हमला कर दिया। इस दौरान बाजार में भारी संख्या में लोग मौजूद थे, जिसमें उनकी मौत हो गई। हालांकि बाद में नाइजीरिया सरकार के अधिकारियों ने बाद में स्वीकार किया कि यह हमला एक गलती थी, हालांकि अधिक जानकारी नहीं दी गई।

### कल जारी हो सकता है 10वीं-12वीं का परिणाम

भोपाल। मध्य प्रदेश बोर्ड के हाई स्कूल और इंटरमीडिएट के छात्रों का इंतजार अब खल होना वाला है। माध्यमिक शिक्षा मंडल द्वारा 15 अप्रैल 2026 को दोनों कक्षाओं के नतीजे एक साथ घोषित किए जा सकते हैं। इस साल सेकंड फेज की बोर्ड परीक्षाओं (7 मई से 25 मई) के आयोजन को देखते हुए मंडल ने रिजल्ट जल्दी जारी करने का फैसला लिया है, ताकि छात्रों को आगामी परीक्षाओं की तैयारी के लिए पर्याप्त समय मिल सके। प्राप्त जानकारी के अनुसार, मुख्यमंत्री डॉ. मोहन यादव एक विशिष्ट प्रेस कॉन्फ्रेंस के माध्यम से रिजल्ट का आधिकारिक ऐलान करेंगे। इस दौरान दोनों कक्षाओं की मेरिट लिस्ट (टॉपर्स सूची) भी जारी की जाएगी। राज्य स्तर पर टॉप करने वाले विद्यार्थी छात्रों को सरकार द्वारा विशेष रूप से सम्मानित किया जाएगा।

## मध्यप्रदेश मंत्रिमंडल की बैठक में सामाजिक योजनाओं की निरंतरता और सागर की सिंचाई परियोजना सहित कई अहम फैसले लिए

# प्रदेश के 6 जिलों में नए मेडिकल कॉलेजों को मंजूरी

## सागर में 286 करोड़ की सिंचाई परियोजना को मंजूरी, 12.44 लाख लीटर पहुंचा दुग्ध प्रोडक्शन

दैनिक आवन्तिका ►► भोपाल

आज भोपाल में मध्यप्रदेश मंत्रिमंडल की बैठक हुई। इसमें लोक निर्माण विभाग की परियोजनाएं जारी रखने, 6 नए मेडिकल कॉलेजों के प्रस्तावों को मंजूरी, सामाजिक योजनाओं की निरंतरता और सागर की सिंचाई परियोजना सहित कई अहम फैसले लिए गए।

बैठक से पहले, मुख्यमंत्री डॉ. मोहन यादव ने कहा कि यह सप्ताह महिला सशक्तिकरण के लिए महत्वपूर्ण रहेगा। 16 अप्रैल से संसद के विशेष सत्र में नारी शक्ति वंदन अभिनय 2023 को स्वीकृति के लिए पेश किया जाएगा। राज्य में 25 अप्रैल तक नारी शक्ति वंदन पखवाड़ा मनाया जा रहा है।

कैबिनेट बैठक शुरू होने से पहले मुख्यमंत्री ने बताया कि पूरे प्रदेश में नारी शक्ति वंदन समेलन और पदयात्राएं आयोजित की जाएंगी। महाविद्यालयों में भी इससे जुड़े कार्यक्रम किए जाएंगे।



### उर्वरक सब्सिडी के लिए 41,833 करोड़ की मंजूरी

सीएम ने बताया कि केंद्र सरकार ने खरीफ 2026 के लिए फॉस्फेट और पोटेशियम उर्वरकों पर 41,833 करोड़ रुपए की सब्सिडी को मंजूरी दी है, जिससे किसानों को लाभ मिलेगा। रायसेन में आयोजित तीन दिवसीय कृषि महोत्सव का उद्घाटन रक्षा मंत्री राजनाथ सिंह ने किया। मुख्यमंत्री ने कहा कि बालाघाट में नक्सल गतिविधियों के समाप्त होने के बाद अब विकास कार्य तेज किए जाएंगे।

### 6 जिलों में नए मेडिकल कॉलेजों को मंजूरी

राजगढ़, मंडला, नीमच, मंदसौर, शिवपुरी और सिंगरौली जिलों में नए मेडिकल कॉलेज स्थापित करने के प्रस्ताव को स्वीकृति दी गई। इससे स्वास्थ्य सुविधाओं का विस्तार होगा। कृषि से जुड़ी मैकेनाइजेशन योजना को भी आगे जारी रखने का निर्णय लिया गया, जिससे किसानों को आधुनिक उपकरणों का लाभ मिलता रहेगा।

### दूध उत्पादन 9.4 से बढ़कर 12.4 लाख लीटर

कैबिनेट में बताया गया कि प्रदेश में दूध उत्पादन बढ़कर 12.4 लाख लीटर हो गया है, जो पहले 9.4 लाख लीटर था। यह करीब 25 प्रतिशत की वृद्धि है।

## लोक कल्याणकारी और विकास कार्यों के लिए

# 19 हजार 810 करोड़ रुपए की स्वीकृति

## लोक निर्माण विभाग अंतर्गत 10,801 करोड़ रुपए की स्वीकृति, पंचायत एवं ग्रामीण विकास की योजनाओं के लिए 3,553 करोड़ 35 लाख रुपए की स्वीकृति

दैनिक आवन्तिका ►► भोपाल

मुख्यमंत्री डॉ. मोहन यादव की अध्यक्षता में मंत्रि-परिषद की बैठक सोमवार को मंत्रालय में सम्पन्न हुई। मंत्रि-परिषद द्वारा लोक कल्याणकारी और विकास कार्यों के लिए तकरौबन 19,810 करोड़ रुपए की स्वीकृति दी गई। मंत्रि-परिषद ने लोक निर्माण विभाग, सिंचाई परियोजना, महिला बाल विकास के कार्यों, नवीन चिकित्सा महाविद्यालयों तथा कृषि विभाग के प्रस्तावों को भी स्वीकृति दी है। मंत्रि-परिषद द्वारा सागर जिले की मिडवासा मध्यम सिंचाई परियोजना के निर्माण के लिए 286 करोड़ 26 लाख रुपए की प्रशासकीय स्वीकृति दी गई। इस परियोजना से सागर जिले की सागर तहसील के 27 ग्रामों की 7200 हेक्टेयर भूमि को सिंचाई के लिये किसानों को लाभ मिलेगा।



मंत्रि-परिषद द्वारा लोक निर्माण के अंतर्गत विभिन्न विकास कार्यों के लिए 10,801 करोड़ रुपए की स्वीकृति दी गई। इसके अंतर्गत बी.ओ.टी. मार्गों का विकास एवं पर्यवेक्षण के लिए 150 करोड़ रुपए, बी.ओ.टी. परियोजनाओं की समाप्ति पर भुगतान के लिए 765 करोड़ रुपए, पन्चूटी भुगतान के लिए 4,564 करोड़ रुपए और म.प्र. सड़क विकास निगम (एन.डी.बी.) बाह्य वित्त परियोजना के लिए 5,322 करोड़ रुपए की स्वीकृति सहित 16वें वित्त आयोग की अवधि 1 अप्रैल 2026 से 31 मार्च 2031 तक निरंतर रखे जाने की स्वीकृति दी गई है।

मंत्रि-परिषद द्वारा पंचायत एवं ग्रामीण विकास विभाग अंतर्गत प्रधानमंत्री पोषण शक्ति और मध्याह्न भोजन सहित विभिन्न योजनाओं/कार्यक्रमों के सुचारु संचालन के लिए 1 अप्रैल 2026 से 31 मार्च 2031 तक निरंतरता के लिए 3,553 करोड़ 35 लाख रुपए की स्वीकृति दी गई है। मंत्रि-परिषद ने प्रदेश में सब मिशन ऑन एग्रीकल्चरल मैकेनाइजेशन के तहत कृषि यंत्रिकरण को बढ़ावा देने, ग्रामीण युवाओं के माध्यम से कस्टम हायरिंग केन्द्रों की स्थापना करने, नरवाही प्रबंधन को बढ़ावा देने और प्रदेश के वन पट्टाधारियों के लिए हस्तचलित/बैलचलित कृषि यंत्रों पर अनुदान उपलब्ध कराने के लिए योजना आगामी 5 वर्षों के निरन्तर संचालन के लिए 2,250 करोड़ रुपए की स्वीकृति दी गई है।

## खंडवा में मालगाड़ी से एलपीजी गैस लीकेज

दैनिक आवन्तिका ►► खंडवा

प्रदेश के खंडवा रेलवे स्टेशन के आउटर पर रविवार रात 9.30 बजे महाराष्ट्र के पनवेल से जबलपुर (बिटौनी) जा रही भारत पेट्रोलियम की मालगाड़ी की 1 वैगन से एलपीजी गैस का लीकेज होने का मामला सामने आया है।

स्टाफ बदलने के दौरान बदबू आने पर रेलवे और प्रशासनिक अधिकारियों ने 3 घंटे की मशक्कत के बाद लीकेज वाले 1 वैगन को बाकी 31 वैगन से अलग कर आइसोलेट किया। बचाव के लिए पीथमपुर से टैंकिंग टिम को बुलाया गया है और बाकी 31 वैगन वाली ट्रेन को जबलपुर रवाना कर रात 12.30 बजे के बाद इस रूट पर ट्रेनों की आवाजाही बहाल कर दी गई है। घटना रविवार रात 9.30 बजे की है। एलपीजी गैस के 32 वैगन से भरी ट्रेन खंडवा रेलवे स्टेशन के आउटर पर खड़ी थी। इसी दौरान यहां ट्रेन का स्टाफ बदला गया। नई टीम को स्पैल (बदबू) आने पर चेकिंग की गई, जिसमें एक वैगन से लीकेज का खुलासा



हुआ। सूचना मिलते ही रेलवे के स्थानीय अधिकारी, खंडवा कलेक्टर ऋषभ गुप्ता और एसपी मनोज कुमार राय मौके पर पहुंचे। टैंकिंग टिम की मदद से लीकेज वैगन को ट्रेन से अलग कर दूर आइसोलेट किया गया। एहतियात के तौर पर लीकेज वाले वैगन को गोले बारदान (बोरियों) और गीली बालू रेत से ढक दिया गया। लीकेज वैगन को अलग करने और स्थिति को सुरक्षित करने में प्रशासन को करीब 3 घंटे का समय लगा। रात 12.30 बजे अधिकारी मौके से रवाना हुए। इस पूरे घटनाक्रम के कारण रेलवे यातायात भी बाधित हुआ और राजधानी व मंगला एक्सप्रेस सहित कुल 6 ट्रेनें प्रभावित रहीं। स्थिति नियंत्रण में आने के बाद रात 12.30 बजे से ट्रेनों की आवाजाही फिर से शुरू कर दी गई।

## महाराष्ट्र के ठाणे में सड़क हादसा : वैन से टकराया सीमेंट मिक्सर ट्रक

# दुर्घटना में 11 की मौत, मृतकों में 3 महिलाएं

एजेंसी ►► ठाणे

महाराष्ट्र के ठाणे में सोमवार को सड़क हादसे में 11 लोगों की मौत हो गई। दो गंभीर घायल हुए हैं। पुलिस के मुताबिक हादसा सुबह करीब 10.45 बजे मुंबांड के गोविली गांव स्थित रैता ब्रिज पर हुआ। कल्याण से मुंबांड जा रही वैन की सामने से आ रहे सीमेंट मिक्सर ट्रक से टक्कर हो गई। टक्कर इतनी भीषण थी कि वैन में सवार 9 लोगों की मौके पर ही मौत हो गई, जबकि दो ने अस्पताल ले जाते समय दम तोड़ दिया। वहीं, अन्य दो लोग घायल हैं, जिन्हें उल्हासनगर के सेंट्रल अस्पताल में भर्ती कराया गया है। मरने वालों में 8 पुरुष और 3 महिलाएं शामिल हैं। अब तक 6 मृतकों की पहचान हो चुकी है, बाकी की पहचान जारी है।



कल्याण से मुंबांड के बीच चलती थी वैन वैन रोजाना की तरह आज सुबह भी पैसेंजर्स को लेकर कल्याण से मुंबांड जा रही थी। वैन में ड्राइवर समेत 12-13 लोग सवार थे। इसी दौरान रैता ब्रिज पर सामने से आ रहे सीमेंट मिक्सर से टक्कर हो गई। राहगीरों ने बताया कि दोनों गाड़ियां स्पॉड में थीं। टक्कर इतनी भीषण थी कि वैन में सवार किसी को बाहर निकलने का मौका नहीं मिला। राहगीरों ने पुलिस और एंबुलेंस को सूचना दी।

## गुजरात में दर्दनाक हादसा : दर्शन करने जा रहे श्रद्धालुओं को ट्रक ने कुचला, 7 की मौत, कई घायल

एजेंसी ►► गांधीनगर

गुजरात के सुरेन्द्रनगर में सोमवार लड़के दर्दनाक हादसा हो गया। यहां सड़क किनारे चल रहे कुछ लोगों को एक तेज रफ्तार ट्रक ने कुचल दिया, जिसमें 7 लोगों की मौत हो गई और कुछ अन्य घायल हो गए। लखतर पुलिस इंस्पेक्टर योगेश पटेल ने बताया कि यह घटना लखतर-विरामगाम हाईवे पर रात करीब रात करीब 1.30 बजे हुई, जब तीर्थयात्रियों का एक गुप राजकोट के एक मंदिर से पूजा-अर्चना करने के लिए एक जुलूस के रूप में पैदल जा रहा था। जिले के लखतर तालुका में भारकरपावा गांव के बाहरी इलाके में, लापरवाही से चलाए जा रहे एक ट्रक ने इन श्रद्धालुओं को



कुचल दिया। पुलिस ने बताया कि इस हादसे में छह तीर्थयात्रियों और सड़क किनारे खड़े एक डंपर के ड्राइवर की मौत हो गई, मृतकों में 4 महिलाएं भी शामिल हैं। अधिकारी ने बताया कि घायलों की संख्या अभी साफ नहीं है।

## मप्र-यूपी और राजस्थान में लू का अलर्ट

एजेंसी ►► नई दिल्ली

पिछले 15 दिनों से वेस्टर्न डिस्टर्बेंस ने तेज गर्मी पर ब्रेक लगा रखा था, लेकिन अब उत्तर, मध्य और पश्चिम भारत में तापमान बढ़ने लगा है। मौसम विभाग के मुताबिक गुजरात, सौराष्ट्र-कच्छ और उससे लगे राजस्थान के बाँडर वाले जिलों में आज हीटवेव का अलर्ट है। पारा भी 40 डिग्री से ज्यादा पहुंच सकता है। इधर, राजस्थान, मध्य प्रदेश, दिल्ली, उत्तर प्रदेश, छत्तीसगढ़, गुजरात, सौराष्ट्र कच्छ, बिहार और झारखंड में इस हफ्ते पारा 40 डिग्री से ज्यादा जाएगा। पंजाब, हरियाणा, चंडीगढ़, दिल्ली, पश्चिमी उत्तर प्रदेश के 30 जिलों में आज धूल भरी आंधी चलने का अलर्ट है। इस दौरान हवा की रफ्तार 40किमी/प्रतिघंटे तक हो सकती है।

## शिवराज के कृषि मेले में नहीं जा पाए जीतू पटवारी

पुलिस ने घर से लेकर रायसेन के रास्तों पर की नाकाबंदी वॉटर कैमन तक मुस्तैद

दैनिक आवन्तिका ►► भोपाल

केंद्रीय कृषि मंत्री शिवराज सिंह चौहान के नेतृत्व में रायसेन में तीन दिवसीय कृषि मेले का आज समापन हो रहा है। केंद्रीय सड़क परिवहन मंत्री नितिन गडकरी आज इस मेले के समापन में शामिल होंगे। इधर, एमपी कांग्रेस के प्रदेश अध्यक्ष जीतू पटवारी ने भी आज रायसेन के इस कृषि मेले में शामिल होकर किसानों की परेशानियां बताने का ऐलान किया था, लेकिन पुलिस की मुस्तैदी के कारण वे रायसेन नहीं जा पाए। पुलिस ने आनंद नगर में बैरिकेडिंग कर उन्हें रोक लिया।



काफी देर पुलिसकर्मियों से बहस करने के बाद भी जीतू पटवारी को आगे नहीं जाने दिया तो वह अपने काफिले के साथ वापस लौट गए। पीसीसी चीफ जीतू पटवारी आज सुबह से ही रायसेन जाने की तैयारी में थे। पटवारी ने मीडिया से चर्चा में कहा कि वे टक्कर नहीं बल्कि संवाद चाहते थे। उन्होंने कहा, मेरा मन कृषि मेले में जाने का है और मैंने पहले ही कहा था कि जब शिवराज जी अनुमति देंगे, तभी जाऊंगा। पटवारी के मुताबिक, उन्होंने पत्र लिखकर अनुमति मांगी थी और तय किया था कि अगर अनुमति नहीं मिली तो वे मेले के आखिरी दिन वहां पहुंचेंगे।

## एमपी में नया कानून : अवैध कॉलोनी बनी तो अफसर को 3 महीने की सजा

# अब गांवों में भी बनेंगी कॉलोनियां

## गरीबों के लिए रिजर्व हॉमें 15 प्रतिशत मकान

दैनिक आवन्तिका ►► भोपाल

शहरों की बढ़ती आबादी और संसाधनों पर दबाव को देखते हुए सरकार ने शहरों से सटे गांवों में कॉलोनियां बनाने की मंजूरी देने का फैसला किया है। सरकार जल्द मप्र कॉलोनी एक्ट 2026 लागूगी। इसका ड्राफ्ट तैयार है। नियम बन चुके हैं। इसे कैबिनेट में पेश किया जाएगा। प्रस्तावित एक्ट के मुताबिक कॉलोनाइजर्स का रजिस्ट्रेशन जरूरी होगा। अवैध कॉलोनी बनाने पर 10 साल की सजा और 1 करोड़ तक जुर्माना होगा। लापरवाही बरतने



वाले अफसर को 3 महीने की सजा होगी। निम्न वर्ग और आर्थिक रूप से कमजोर वर्ग के लिए 15% मकान या जमीन आरक्षित करना जरूरी होगा। 2021 से पहले बनी अवैध कॉलोनियां नियमित की जाएंगी। ऐसी कॉलोनियां करीब 7 हजार हैं। सरकार का दावा है कि इससे बुनियादी सुविधाएं बेहतर होंगी और रियल एस्टेट में पारदर्शिता आएगी।

## पटना-पुणे एक्सप्रेस से मुस्लिम बच्चों की तस्करी, 165 का रेस्क्यू

एजेंसी ►► कटनी

मध्य प्रदेश के कटनी रेलवे स्टेशन पर पटना-पुणे एक्सप्रेस से 165 मुस्लिम बच्चों को रेस्क्यू किया गया। इन्हें सदिग्ध हालात में बिहार से महाराष्ट्र ले जाया जा रहा था। मामले में पुलिस ने सद्दाम हुसैन और अमानुल्लाह समेत 8 लोगों के खिलाफ बच्चों की तस्करी के तहत केस दर्ज किया है। रेस्क्यू किए गए 165 में से 84 बच्चों को रात में ही दो बसों से जबलपुर के बाल गृह भेज दिया गया, जबकि 81 बच्चों को कटनी बाल गृह में रखा गया है। जिला प्रशासन सभी बच्चों के खाने-पीने और स्वास्थ्य की व्यवस्था कर रहा है। सभी का मेडिकल कराया गया है। जीआरपी को सूचना मिली थी कि ट्रेन नंबर 12150 (पटना-पुणे एक्सप्रेस) के स्लीपर कोच एस1,



एस2, एस3, एस4 और एस7 में बड़ी संख्या में नाबालिग बच्चों को ले जाया जा रहा है। जैसे ही ट्रेन रात में कटनी स्टेशन के प्लेटफॉर्म नंबर 5 पर पहुंची, पुलिस, महिला एवं बाल विकास विभाग और बाल संरक्षण अधिकारियों की टीम ने बोगियों को घेर लिया और सभी 165 बच्चों को सुरक्षित नीचे उतारा। पुछताछ के दौरान बच्चों के साथ मौजूद सद्दाम नामक व्यक्ति ने दावा किया कि वह लातूर (महाराष्ट्र) के एक मदरसे में शिक्षक है और इन बच्चों को बिहार के अररिया से वहां पहुंचने के लिए ले जा रहा था।





ब्यावरा में मानव सेवा की मिसाल -

## अजमानी परिवार ने खुशियों के ओटले को भेंट किया डेड बॉडी फ्रीजर बॉक्स

**ब्यावरा।** शहर में संचालित समाजसेवी संस्था ह्खुशियों के ओटलेह में रविवार को एक सराहनीय पहल देखने को मिली। अजमानी परिवार द्वारा संस्था को एक डेड बॉडी फ्रीजर बॉक्स भेंट किया गया, जो जरूरतमंद परिवारों के लिए बेहद उपयोगी साबित होगा। संस्था संचालक डॉ. सुरजीत सिंह के अनुसार यह फ्रीजर बॉक्स अंतिम संस्कार से पहले शव को अस्थायी रूप से सुरक्षित रखने के लिए उपयोग किया जाता है, जिससे शरीर में किसी प्रकार की दुर्गंध न आए और परिजन सम्मानपूर्वक अंतिम दर्शन कर सकें। इस अवसर पर नगरपालिका अध्यक्ष प्रतिनिधि पवन कुशवाह और अजमानी परिवार के मुखिया संतोख सिंह अजमानी अपने पुत्र परमजीत सिंह के साथ उपस्थित रहे। उन्होंने यह फ्रीजर ह्खुशियों के ओटलेह संस्था को सौंपा। इस फ्रीजर बॉक्स को जरूरतमंद परिवारों तक पहुंचाने की जिम्मेदारी नगर पालिका की रहेगी। शव वाहन के माध्यम से इसे संबंधित घर तक भेजा जाएगा और उपयोग के बाद वापस लाया जाएगा। साथ ही, खुशियों के ओटलेह के दो स्वयंसेवक भी मौके पर जाकर फ्रीजर को इंस्टॉल करने में सहयोग करेंगे।

## पीएम श्री कन्या मिडिल स्कूल में सम्पन्न हुआ वार्षिक उत्सव



**बीनागंज।** पीएम श्री कन्या मिडिल स्कूल बीनागंज में विकास खण्ड शिक्षाधिकारी नीरज शुक्ला के मुख्य अतिथि में वार्षिक उत्सव का सफल आयोजन हुआ। जिसकी अध्यक्षता विद्यालय के प्रभारी प्राचार्य गोपाल मैथिल ने की। इस मौके पर विद्यालय की पूर्व प्राचार्य श्रीमती कांता जैन, संस्था श्रीवास्तव, दिनेश श्रीवास्तव, ताराचंद साहू, सुधा सोनी, प्रभावती भागवत ऋचा सेन, ऊषा साहू, सविता जैन, राकेश शर्मा, प्रताप शाक्य, विद्यालय प्रबंधन समिति अध्यक्ष रेखा जाटव, सदस्य ज्योति मीना, पूर्व प्राचार्य जय प्रकाश शर्मा जनशिक्षक बृजमोहन साहू, राजेंद्र सिंह मीना आदि मंच पर मौजूद रहे। समारोह का शुभारंभ मुख्य अतिथि विकास खण्ड शिक्षाधिकारी नीरज शुक्ला ने ज्ञानदाहिनी मां सरस्वती के श्रीचरणों में दीप प्रज्वलित कर किया। देवा श्री गणेशा, मधुवन में जो कन्हैया, आरम्भ हैं प्रचण्ड बोले मस्तको का झुण्ड जग, घुमाया थारे जैसा न कोई, सँदेश आते हैं। हमे तड़पाते हैं, सवारियां सेठ प्हारी राधे जी सेठानी मिश्री सी मीठी वाता आदि भजन व गीतों पर शानदार प्रस्तुतियां देकर दर्शकों का मनमोह लिया। विद्यालय के शिक्षक अभिषेक मीना ने बताया कि इस वार्षिक उत्सव में लगभग एक दर्जन पूर्व शिक्षकों का सम्मान किया गया एवं विद्यालय की बालिकाओं द्वारा शानदार भजनों पर मनमोहक प्रस्तुतियां दी गईं। जिसको अतिथियों सहित दर्शकों ने सराहा। उक्त गरिमामई समारोह का संचालन कर्मचारी नेता कृष्ण गोपाल मीना एवं स्पॉट टीचर वंदना व्यास ने किया। इस अवसर पर अंजुम कुरेशी, हुकुमचंद साहू, रमेशचंद अहिरवार, रमा मीना, अनुराधा साहू कृष्णा शाक्य, वंदना वरीनिया, अभिषेक मीना, वंदना व्यास, पलक मीना, प्रेरणा जैन का के, सुनीता, निकिता सेन, पूरति मीना, कनक साहू रौशनी मेर, राधिका मेरे सहित कई पालक मौजूद रहे।

## जंगली सुअर बाईक से टकराया युवक की मौत, गांव में शोक की लहर

**महिदपुर।** ग्राम सेमल्या निवासी शांतिलाल सोलंकी की जंगली जानवर के हमले में दर्दनाक मौत हो गई। प्राप्त जानकारी के अनुसार, शांतिलाल सोलंकी 10 अप्रैल को अपने गांव से महिदपुर गेहूं पंजीयन कार्य हेतु मोटरसाइकिल से जा रहे थे। रास्ते में पिलिया खाल के पास अचानक एक जंगली सुअर उनकी बाइक से टकरा गया, जिससे वे सड़क पर गिर पड़े और गंभीर रूप से घायल हो गए। हादसे के बाद वे बेहोश हो गए। आसपास के ग्रामीणों ने तुरंत उन्हें सिविल अस्पताल महिदपुर पहुंचाया, जहां प्राथमिक उपचार के बाद उनकी हालत गंभीर होने पर उज्जैन रेफर कर दिया गया।

1. Temabai C/o Gordhandas R/o 30, Mahakal Road, Gali No. 7, Ujjain (M.P.) 456006  
That, Name of mine as a nominee has been wrongly written as Prem Bai in my Late Brother Roopnarayan's Fix Deposit Account No. 910145110003589 in Bank of India.  
The actual name of mine is Temabai.

**दैनिक अवन्तिका**  
अखबार की निम्न स्थानों पर एजेंसी बदलना है  
बेरछा, चौमा डाक बंगला, हाटपिलिया, कालापौपल, खेड़ा खजूरिया, माचलपुर, खिलचौपुर, मंडावदा, मझनगर, माकड़ान, नरसिंहगढ़, बुरहानपुर, पेटलावद, धानुआ रानापुर, मनावर, सुवासरा, सोयतकला में एजेंसी देना है।  
**सम्पर्क करें**  
दैनिक अवन्तिका कार्यालय  
2, रानी लक्ष्मीबाई मार्ग, उज्जैन  
0734-4041777, मोबा. 9977755777

## देवास में खुद को सीआरपीएफ डीआईजी बताने वाला युवक गिरफ्तार

# लाल बत्ती कार से घूम रहा था, फर्जी आईडी मिली; ठगी कनेक्शन की जांच में जुटी पुलिस

दैनिक अवन्तिका ▶▶ देवास

देवास शहर में एक युवक को खुद को सीआरपीएफ का डीआईजी बताकर घूमने के आरोप में गिरफ्तार किया गया है। कोतवाली पुलिस उससे गहन पूछताछ कर रही है।

यह मामला बस स्टैंड क्षेत्र में सामने आया, जहां एक स्विफ्ट डिजायर कार पर लाल बत्ती लगी देखकर पुलिस को संदेह हुआ। कार में बैठे युवक ने खुद को सीआरपीएफ का डीआईजी बताते हुए अपना नाम सोरभ राणा, निवासी भोपाल बताया।

**जांच में पता चला डीआईजी नहीं है**

पुलिस की सख्ती से पूछताछ करने पर युवक की सच्चाई सामने आ



जांच में पता चला कि वह डीआईजी नहीं है और उसके पास से बरामद पहचान पत्र भी फर्जी है। इसके बाद पुलिस आरोपी को कोतवाली थाने ले आई। पुलिस अब इस बात की

जांच कर रही है कि आरोपी ने डीआईजी बनकर कहीं ठगी या कोई अन्य आपराधिक गतिविधि तो नहीं की है। उसके साथ मौजूद मोहन नामक कार ड्राइवर को भी हिरासत में लिया

गया है, जो भोपाल का रहने वाला है।

**पहले भी 3-4 बार देवास आ चुका**

आरोपी के खिलाफ धारा 318, 319 सहित अन्य धाराओं में मामला दर्ज किया गया है। प्रारंभिक जांच में यह भी सामने आया है कि आरोपी पहले भी 4-5 बार देवास आ चुका है।

पुलिस के अनुसार, गिरफ्तारी के दिन वह नलखेड़ा माता के दर्शन करने के बाद देवास पहुंचा था। यहां उसने माता टेकरी पर भी दर्शन किए और फिर बस स्टैंड पर कुछ सामग्री खरीदने पहुंचा, जहां उसे पकड़ा गया।

कोतवाली थाना प्रभारी श्याम शर्मा ने बताया कि आरोपी से लगातार पूछताछ की जा रही है और पूरे मामले की विस्तृत जांच जारी है।

## मध्यप्रदेश राज्य कर्मचारी संघ ने कलेक्टर व डीईओ को

# गर्मी के चलते स्कूलों का समय बदलने की मांग का ज्ञापन सौंपा

दैनिक अवन्तिका ▶▶ शुजालपुर

मध्यप्रदेश राज्य कर्मचारी संघ ने जिले में बढ़ती गर्मी को देखते हुए शासकीय एवं अशासकीय विद्यालयों के संचालन समय में परिवर्तन की मांग उठाई है। इस संबंध में संघ द्वारा कलेक्टर एवं जिला शिक्षा अधिकारी को ज्ञापन सौंपा गया।

संभागीय सचिव गौरव सक्सेना ने बताया कि कलेक्टर की अध्यक्षता में कर्मचारियों की लंबित समस्याओं के निराकरण के लिए जिला परामर्शदात्री समिति की बैठक नियमित रूप से आयोजित की जानी चाहिए। साथ ही वर्तमान काल में गर्मी के कारण स्कूलों का संचालन प्रातःकालीन पारी में किया जाना आवश्यक है।

उन्होंने कहा कि तेज गर्मी के कारण विद्यार्थियों के स्वास्थ्य पर प्रतिकूल प्रभाव पड़ रहा है, इसलिए शीघ्र निर्णय लिया जाना चाहिए।



ज्ञापन सौंपने के दौरान जिलाध्यक्ष जाय शर्मा सहित मोहन किचोलिया, बनवारी बैरागी, गौरव शर्मा, नरेन्द्र राजपूत, दिलीप जायसवाल, ब्रजमोहन भसनेरिया, राजेश पांडे, दिनेश कलमेदिवा, सुनील वर्मा, ओमप्रकाश राजपूत, गोपाल कारपेंटर, बाबूलाल मालवीय, शिवनारायण पाटीदार, घनश्याम माहेश्वरी, रितेश यादव, संजय देशमुख, बीपी बारोड, जया माहेश्वरी, ममता परमार, ज्योति कुशवाह, भवमानसिंह मेवाड़ा, ओमप्रकाश मेवाड़ा, गजराज

चन्द्रवंशी, राकेश पांचाल, विक्रमसिंह परमार, करणसिंह सोलंकी, अनिल कर्णपेंटर, धनपाल चंद्रवंशी, वैभव सक्सेना, आशीष जाट, वैभव तिवारी, नकुल मालवीय, नरेन्द्र जैन, राजेन्द्र सिंह राजपूत, पवन नेमा, हरिसिंह राजपूत, दिनेश राजपूत, हुकम धनगर, नरेन्द्र सोनी, बीरबल मीणा, सुभाष कलेसरिया सहित अन्य कर्मचारी उपस्थित रहे। संघ ने मांग की है कि आदेश शीघ्र जारी कर छात्रों व शिक्षकों को राहत प्रदान की जाए।

## अध्यापक शिक्षक संवर्ग संगठनों ने

# अध्यापक शिक्षक संयुक्त मोर्चे के बैनर तले रैली निकालकर शासन और प्रशासन को सौंपा ज्ञापन

अवन्तिका ▶▶ ब्यावरा।

अध्यापक शिक्षक संवर्ग संगठनों ने अध्यापक शिक्षक संयुक्त मोर्चे के बैनर तले सामूहिक रूप से नगर पालिका काम्प्लेक्स ब्यावरा में धरना दिया पीपल चौराहे से एसडीएम कार्यालय तक नारेबाजी करते हुए रैली निकाल कर शासन और प्रशासन को ज्ञापन दिया

ज्ञापन में अध्यापक संवर्ग से नवीन शैक्षणिक संवर्ग में 1 जुलाई 2018 से नियुक्त शिक्षकों को क्रमोन्नति-पदोन्नति समान ही ग्रेज्युटी, पेंशन की पात्रता की सेवा अवधि की गणना प्रथम नियुक्ति दिनांक से करते हुए कोष एवं लेखा विभाग की पोर्टल पर प्रविष्टि नियुक्ति 1 जुलाई 2018 को विलोपित कर सेवा में भर्ती की वास्तविक प्रथम नियुक्ति दिनांक की प्रविष्टि की जाए पछ्ये अधिनियम के अंतर्गत कक्षा एक से आठ तक पढ़ाने वाले शिक्षकों के लिए TET परीक्षा अनिवार्य होने के सम्बन्ध में सर्वोच्च न्यायालय द्वारा 1



सितंबर 2025 को दिए गए फैसले में मध्यप्रदेश सरकार शिक्षकों का पक्ष पुनर्विचार याचिका के माध्यम से रखे एवं लोक शिक्षण संचालनालय की भोपाल द्वारा दिनांक 1 मार्च 2026 को जारी आदेश को भी तत्काल प्रभाव से निरस्त करें। प्रथम नियुक्ति दिनांक से सेवा गणना करते हुए ग्रेज्युटी व पेंशन की पात्रता का आदेश प्रदान करने की कृपा करें। ज्येष्ठ परीक्षा आदेश से 5 लाख शिक्षकों के परिवारों पर रोजी-रोटी छिन्ने का संकट आने से जनहानि हो सकती है। पछ्ये अधिनियम लागू

होने के पूर्व नियुक्त शिक्षकों को ज्येष्ठ परीक्षा से छूट प्रदान की जाए। इस अवसर पर दिलीप कसेरा गिरिराज गुप्ता, अशोक सक्सेना, पुखराज सिंह, महेश शर्मा, गुजराती, ब्रजेश शर्मा, भरत गोयल धर्मेंद्र डुबे रामचरण वर्मा गोपाल यादव कोशल शर्मा केपी शाक्य रजनी शर्मा द्रोपति शाक्यवार, ममता सक्सेना, ज्योति शर्मा विजय सिंह रुहेला, देवेन्द्र दांगी, ब्रजमोहन शर्मा देवीलाल मालवीय, मीना सोनी, शरद चौहान, डीपी सोनी आदि संकेडो शिक्षक शामिल रहे।



## श्री कालवा बालाजी मंदिर में भव्य आयोजन राम दरबार, नवग्रह व माँ दुर्गा की प्राणप्रतिष्ठा को लेकर क्षेत्र में उत्साह

दैनिक अवन्तिका ▶▶ सुसेनर

ग्राम श्यामपुरा स्थित श्री कालवा बालाजी मंदिर परिसर में 14 से 20 अप्रैल 2026 तक श्री राम दरबार, नवग्रह एवं माँ दुर्गा की प्राणप्रतिष्ठा के उपलक्ष्य में भव्य प्राणप्रतिष्ठा महामहोत्सव का आयोजन किया जा रहा है। इस सात दिवसीय धार्मिक आयोजन को लेकर पूरे क्षेत्र में उत्साह का वातावरण बना हुआ है और हजारों श्रद्धालुओं के शामिल होने की संभावना जताई जा रही है।

आयोजन समिति द्वारा दी गई जानकारी के अनुसार महोत्सव का शुभारंभ 14 अप्रैल, मंगलवार को वैशाख कृष्ण पक्ष की द्वादशी तिथि पर वैदिक विधि-विधान के साथ यज्ञ प्रारंभ कर किया जाएगा। महोत्सव के दौरान प्रतिदिन 108 कुंडीय यज्ञ का आयोजन होगा, जिसमें क्षेत्रभर से 300 से 400 श्रद्धालु जोड़े प्रतिदिन आहुति देंगे। यज्ञ को सुव्यवस्थित रूप से संपन्न कराने के लिए मंदिर परिसर में विशाल डोम का निर्माण किया गया है, जहां सभी यज्ञ कुंडों की व्यवस्थित व्यवस्था की गई है, ताकि अधिक से अधिक श्रद्धालु एक साथ बैठकर धार्मिक अनुष्ठानों में भाग ले सकें।

महोत्सव का समापन 20 अप्रैल, सोमवार को वैशाख शुक्ल पक्ष की तृतीया तिथि पर पूर्णाहुति, प्राणप्रतिष्ठा एवं महाप्रसादी वितरण के साथ होगा। इस दिन सुबह से ही धार्मिक अनुष्ठान प्रारंभ होंगे तथा दोपहर 11 बजे से सायं 3 बजे तक महाप्रसादी का वितरण किया जाएगा। आयोजकों के अनुसार इस दिन हजारों श्रद्धालुओं के पहुंचने की संभावना है।

इस आयोजन का सबसे विशेष आकर्षण 20 अप्रैल को हेलीकॉप्टर द्वारा पुष्प वर्षा रहेगा। श्रद्धालुओं पर आकाश से फूलों की वर्षा का यह दृश्य अत्यंत भव्य एवं मनमोहक होगा। इसके लिए प्रशासन से हेलीपैड निर्माण की अनुमति प्राप्त कर ली गई है तथा लोक निर्माण विभाग (पीडब्ल्यूडी) द्वारा स्थल का निरीक्षण कर हेलीपैड निर्माण की प्रक्रिया प्रारंभ कर दी गई है।

महोत्सव को सफल एवं व्यवस्थित बनाने के लिए आयोजन समिति द्वारा व्यापक तैयारियां की जा रही हैं। श्रद्धालुओं के लिए बैठने की समुचित व्यवस्था, पेयजल, प्रसादी वितरण, पार्किंग तथा सुरक्षा के विशेष इंतजाम किए गए हैं। मंदिर परिसर को आकर्षक ढंग से सजाया जा रहा है, वहीं आसपास के ग्रामीण क्षेत्रों में भी सशुभ धार्मिक आयोजन को लेकर विशेष उत्साह देखा जा रहा है।

## महात्मा फुले की जयंती मनाई शाजपुर।

शहर के लालखिड़की मोहल्ला स्थित माली समाज मंदिर परिसर में महान समाज सुधारक महात्मा ज्योतिबा फुले की 199वीं जयंती बड़े ही उत्साहपूर्वक मनाई गई। कार्यक्रम की शुरुआत सुबह 10.30 बजे महात्मा फुले के चित्र पर माल्यार्पण और पुष्प अर्पित कर की गई। इस मौके पर मौजूद वक्ताओं ने महात्मा फुले के जीवन और उनके सामाजिक योगदान पर विस्तार से प्रकाश डाला। कार्यक्रम को मनोहर कटारिया, राजेन्द्र सिंह चौखुटिया, माली अशोक कुमार वर्मा, अमृत परमार, लोकेश गेहलोत, गोकुल पुष्पक, मुकेश हरियाल, राधेश्याम चौहान, मोहन हरियाल, कैलाश चन्द्र हरियाल, आशीष माली, सुन्दर लाल परमार और उत्तम बैरागी आदि ने संबोधित किया।

## जाहिर सूचना

सर्वसाधारण को सूचित किया जा रहा है कि, मेरे पक्षकार श्री महेंद्रसिंह सोलंकी पिता बर्नसिंह सोलंकी, व्यवसाय - कृषि एवं व्यापार, निवासी-ग्राम जलवा तहसील चट्टिया जिला उज्जैन का कभी कोई सम्बन्ध विरेन्द्रसिंह पिता सोहनसिंह उग्र लगभग 32 वर्ष निवासी-ग्राम जैथल थाना चट्टिया तहसील चट्टिया जिला उज्जैन से नहीं रहा है, इस सम्बन्ध में मेरे पक्षकार के नाम से किसी भी तरह का कोई लेन-देन, ऋण, अनुबंध आदि यदि श्री विरेन्द्रसिंह के द्वारा परिचय देकर किया जाता है तो मेरा पक्षकार उस सम्बन्ध में किसी प्रकार का उत्तरदायी नहीं होगा, विरेन्द्रसिंह के किसी भी कार्य के लिए मेरा पक्षकार तथा उसके परिवार का कोई भी सदस्य जवाबदार नहीं रहेगा।  
इति दिनांक - 12-04-2026  
**अमित कुमारगोयल, एडवोकेट**  
लॉ चैम्बर रावल मार्केट टावर फ्रीगंज उज्जैन (म.प्र.)  
मोबा. नं. 9826019986

**Name Change Notice**  
In my Class 10th marksheet and passport, my name is recorded as Vinay Kumar Saxena S/o Ashok Kumar Saxena, whereas in my other documents, my name is recorded as Vinay Saxena S/o Ashok Kumar Saxena. My correct name is Vinay Saxena S/o Ashok Kumar Saxena. Therefore, I request to be known and identified as Vinay Saxena S/o Ashok Kumar Saxena.  
**Vinay Saxena S/o Ashok Kumar Saxena**  
C-6/3 Vasant Vihar, Near Taramandal, Ujjain (M.P.) Mob. 9425049310

## जाहिर सूचना

सर्वसाधारण को सूचित किया जाता है कि मेरे पक्षकार के द्वारा श्री चन्द्रपालसिंह कुशवाह पुत्र स्व.श्री रतनसिंह जी आयु 67 वर्ष, निवासी वर्तमान-47, मित्रनगर, पुलिस कॉलोनी, नानाखेड़ा, उज्जैन के स्वामित्व एवं अधिपत्य का प्लॉट क्र 7/1 स्थित खुदीराम बोस मार्ग, वार्ड नं. 32, तहसील व जिला उज्जैन के प्लॉट के सम्बन्ध में उसकी चतुर्दिशा इस प्रकार है पूर्व में सुदर्शनसिंह कुशवाह पिता यशपालसिंह का, पश्चिम में सरकारी सड़क, उत्तर में जैन साहब का भकान, दक्षिण में सरकारी सड़क है को क्रय करने का सौदा किया होकर आंशिक ब्याना राशि अदा कर दी गई है एवम विक्रय पत्र का पंजीयन करवाया जाना शेष है। यदि उक्त पूछण्ड में कोई अपना हित व हिस्सा रखता हो या उक्त पूछण्ड पर किसी भी राष्ट्रीयकृत बैंक, शासकीय, साहकारी या किसी विभाग या वित्तीय संस्था अथवा सोसायटी का कोई ऋण भार हो तो ऐसे संबंधित विभाग/व्यक्ति इस जाहिर सूचना प्रकाशन के सात दिवस की अवधि में मय प्रमाण लिखित में आपति मेरे सम्मुख प्रस्तुत करें, ताकि उसका निराकरण करवाया जा सके, अन्यथा सूचना प्रकाशन की अवधि व्यतीत होने के पश्चात मेरे पक्षकार द्वारा विधिवत विक्रय पत्र का निष्पादन करवा लिया जावेगा व कोई आपति मान्य नहीं होगी। इति दिनांक - 11.04.2026  
**तनवीर एहमद, एडवोकेट**  
लॉ-चेम्बर, रावल मार्केट टावर चौक, फ्रीगंज उज्जैन  
मोबाईल नं. 9826060374

## जाहिर सूचना

मेरे पक्षकार ए.यू. स्मॉल फायनेंस बैंक लिमिटेड श्रीमाया स्क्वेयर 62 क्षणिक मार्ग माधवनगर अस्पताल के सामने उज्जैन की ओर से सर्व साधारण को सूचित किया जाता है कि भवन क्रमांक 153 ई.डब्ल्यू.ए. स्थित मंगल रेसीडेंसी ग्राम लालपुर प.ह.न. 61 (देवास रोड़ की ओर से रेलवे पट्टी के पार) तहसील व जिला उज्जैन म.प्र. में स्थित है। जिसका कुल क्षेत्रफल 36.00 वर्गमीटर है। जिसके पूर्व में- भूखण्ड क्रमांक 329, पश्चिम में- कॉलोनी का रोड़, उत्तर में- भूखण्ड क्रमांक 152 ई.डब्ल्यू.ए. तथा दक्षिण में- भूखण्ड क्रमांक 154 ई.डब्ल्यू.ए. स्थित हैं। तथा उक्त संपत्ति दिलीप मालवीय पिता श्री जगदीश मालवीय एवं राधा मालवीय पति श्री दिलीप मालवीय ने इसके पूर्वस्वामी भगवानी इंफ़ाटैक द्वारा पार्टनर हेमन्त शर्मा से रजिस्टर्ड विक्रय पत्र क्रमांक MP43202017A1433235 दिनांक 27/07/2017 के माध्यम से क्रय कि। एवं राधा मालवीय का स्वर्गवास दिनांक 20/10/2021 को हो जाने के पश्चात उक्त संपत्ति के स्वामी दिलीप मालवीय, पुजा सिरोडिया पति श्री नितेश सिरोडिया, अर्पित पिता श्री दिलीप एवं नैसी सवालखिया पति श्री विशाल सवालखिया हुए। एवं दिलीप मालवीय आदि के द्वारा उक्त संपत्ति को विक्रय करने का अनुबंध मुनेश सिंह पिता श्री सदेव सिंह से किया है एवं मुनेश सिंह के द्वारा उक्त संपत्ति पर ऋण प्राप्त करने हेतु ए.यू. स्मॉल फायनेंस बैंक लिमिटेड उज्जैन में आवेदन किया है तथा मेरे पक्षकार उक्त संपत्ति बंधक करने जा रहे हैं, अतः सूचित किया जाता है कि यदि उक्त संपत्ति में अन्य किसी का कोई हक, हित, हिस्सा, अधिकार आदि हो या उक्त संपत्ति पर किसी बैंक, व्यक्ति, प्राइवेट संस्था, पैदा आदि का कोई लेना-देना बकाया हो या उक्त संपत्ति के स्वामित्व या कब्जे के सम्बन्ध में किसी को कोई आपति हो या परिवार के किसी सदस्य को आपति हो तो वह इस जाहिर सूचना के प्रकाशन के दिनांक से सात दिवस की अवधि के अन्दर अपनी लिखित आपति मय लेखी प्रमाण के विधिवत रूप से मेरे कार्यालय में प्रस्तुत करें। ताकि उसका उचित निराकरण करवाया जा सके। उक्त अवधि में कोई आपति नहीं आने पर ए.यू. स्मॉल फायनेंस बैंक लिमिटेड उज्जैन द्वारा उक्त संपत्ति पर ऋण स्वीकृत करने हेतु आगामी कार्यवाही की जावेगी। तथा ऋण स्वीकृत किया जाने की दशा में उक्त संपत्ति पर प्रथम ऋण भार ए.यू. स्मॉल फायनेंस बैंक लिमिटेड उज्जैन का रहेगा। बाद में किसी भी प्रकार की आपति मान्य नहीं होगी। सूचित हो।

तेजपाल पहिरा एडवोकेट  
ऑफिस क्रमांक 11, भवन क्रमांक 87/3 तुलसी कॉम्प्लेक्स विक्रम मार्ग टॉवर चौराहा फ्रीगंज, उज्जैन  
मोबाइल नं. 9301860355

## न्यायालय नायब तहसीलदार महिदपुर रोड तहसील महिदपुर जिला उज्जैन (म.प्र.)

क्र. 1422/रीडर/2025 महिदपुर दिनांक 01/04/2026  
**विज्ञप्ति**  
सर्वसाधारण को सूचित किया जाता है कि अध्यक्ष उज्जैन जिला उज्जैन ग्राम भारती शिक्षा समिति, उज्जैन द्वारा तहसील महिदपुर के ग्राम जुटावद स्थित भूमि संवर्धन क्रमांक 437/1 रकबा 3.55 हे. मेसे 0.31 पर नवीन सरस्वती शिषु मंदिर हेतु (विद्यालय बनाने निर्माण) हेतु जिसकी उद्घोषणा कंडिका 142 के अंतर्गत की जाना है।  
अतः उक्त संबंध में जिस किसी व्यक्ति विशेष को किसी प्रकार की कोई आपति हो वह मेरे सम्मुख 15 दिवस के पूर्व उपस्थित होकर अपनी आपति सम्मुख में प्रस्तुत करें। नियत दिनांक पश्चात आपति पर विचार नहीं किया जावेगा।  
**नायब तहसीलदार तहसील महिदपुर**



शिक्षकों की मांगों को लेकर संयुक्त मोर्चा का ज्ञापन पुरानी पेंशन बहाली, टीईटी निरस्तीकरण को लेकर 18 को भोपाल में आंदोलन की चेतावनी

**शुजालपुर।** अध्यापक शिक्षक संयुक्त मोर्चा विकासखंड शुजालपुर ने शिक्षकों की विभिन्न लंबित मांगों को लेकर मुख्यमंत्री के नाम ज्ञापन सौंपा। यह ज्ञापन कैबिनेट मंत्री इन्दरसिंह परमार को सौंपा गया। मोर्चा के आह्वान पर 8 अप्रैल को जिला स्तर पर कलेक्टर को ज्ञापन दिए जाने के बाद 11 अप्रैल को ब्लॉक स्तर पर भी आंदोलन को आगे बढ़ाते हुए यह ज्ञापन सौंपा गया। ज्ञापन में शिक्षक संवर्ग से जुड़ी प्रमुख समस्याओं के निराकरण की मांग की गई। संयुक्त मोर्चा ने मांग की है कि सुप्रीम कोर्ट के निर्णय के अनुसार शिक्षक पात्रता परीक्षा को निरस्त कर राज्य सरकार शिक्षकों के हित में रिज्यू पिटीशन दाखल करे। साथ ही शिक्षकों की सेवा अवधि की गणना प्रथम नियुक्ति तिथि से की जाए तथा नई पेंशन योजना के स्थान पर पुरानी पेंशन योजना बहाल की जाए। ज्ञापन के दौरान बड़ी संख्या में शिक्षक एवं मातृशिक्षिकाएं उपस्थित रहीं। इस दौरान शिक्षकों ने नारेबाजी करते हुए सरकार से शीघ्र निर्णय लेने की मांग की। मोर्चा ने चेतावनी दी है कि यदि मांगों पर जल्द निर्णय नहीं लिया गया तो 18 अप्रैल को भोपाल में प्रस्तावित धरना-प्रदर्शन एवं रैली में प्रदेशभर से हजारों शिक्षक, अध्यापक एवं मातृशिक्षिकाएं शामिल होंगी। इसके तहत राजधानी की सड़कों पर व्यापक प्रदर्शन किया जाएगा। संयुक्त मोर्चा ने सरकार से शिक्षकों के हित में शीघ्र निर्णय लेने की मांग की है।

### अध्यापक शिक्षक संयुक्त मोर्चा के प्रदेश स्तरीय आंदोलन 18 अप्रैल को भोपाल में



**महिदपुर।** अध्यापक शिक्षक संयुक्त मोर्चा, भोपाल के प्रांतीय आह्वान पर विभिन्न मांगों को लेकर मुख्यमंत्री के नाम एक ज्ञापन तहसील कार्यालय में नायब तहसीलदार राजेश चौहान को सौंपा गया। अमनदीप सिंह दुआ ने जानकारी देते हुए बताया कि शिक्षा का अधिकार अधिनियम 2009 के अंतर्गत कक्षा 1 से 8 पढ़ाने वाले शिक्षकों के लिए शिक्षक पात्रता परीक्षा अनिवार्य करने और इस संबंध में सर्वोच्च न्यायालय द्वारा 1 सितंबर 2025 को दिए गए फैसले पर पुनर्विचार याचिका दाखिल करने और लोक शिक्षण संचालनालय द्वारा इस संबंध में दि. 3 मार्च 2026 को जारी आदेश को निरस्त करने की मांग म. प्र. शासन से की गई। साथ ही ज्ञापन में मांग की गई कि लगभग 28 वर्षों की सेवा देने के बाद भी नियुक्ति दिनांक 1 जुलाई 2018 कर दी गई है, जिससे पदेनति, पेंशन, ग्रेजुएटि आदि में शिक्षकों को बहुत नुकसान होगा, अतः वास्तविक प्रथम नियुक्ति दिनांक से ही वरिष्ठता मान्य की जाए। इस अवसर पर महिदपुर अध्यापक शिक्षक संयुक्त मोर्चा के विभिन्न संगठनों के ब्लाक संयोजक सुशी सुपमा खेमसरा, शोभाभारम राठौर, विजय पंड्या, सत्यनाथयण शर्मा, भगवान सिंह चौधरी और महिदपुर विकास खंड के सैकड़ों शिक्षक उपस्थित थे। ज्ञापन का वाचन प्रदीप सिंह परिहार ने किया एवं आभार संतोष गुलाटी द्वारा व्यक्त किया गया।

### परशुराम जयंती की तैयारियां जोरो पर, घर घर जाकर दिए जा रहे हैं आमंत्रण पत्र



**सारंगपुर।** प्रतिवर्ष मनाए जाने वाले परम आराध्यदेव भगवान परशुरामजी के जन्मोत्सव को लेकर ब्राह्मण समाज सारंगपुर के कार्यकर्ता तैयारियां जोर-शोर से कर रहे हैं। भगवान परशुराम के जयकरे लगाते युवाओं की टीम सारंगपुर नगर के विभिन्ना वाडों में निवासरत ब्राह्मण परिवार के घरों का भ्रमण कर लोगों को आमंत्रण देकर शोभायात्रा एवं आयोजन में शामिल होने की अपील कर रहे हैं। इस दौरान सभी जगह समाजजनों द्वारा भारी समर्थन के साथ आत्मीय स्वागत कर शोभायात्रा में शामिल होने का पूर्ण भरसा दिया जा रहा है। भगवान परशुराम जन्मोत्सव समाज द्वारा भव्य रूप से मंगाने के लिए तैयारियां भी जोरशोर के साथ चल रही हैं। ब्राह्मण समाज अध्यक्ष पं आशुतोष वैद्य ने बताया कि अक्षय तृतीया पर भगवान परशुराम की जयंती प्रतिवर्ष अनुसार इस वर्ष भी हर्षोल्लास एवम बड़े ही धूमधाम से मनाई जाएगी। इसके लिए समाज के सक्रिय कार्यकर्ताओं की टीम घर-घर जाकर समाजजनों को आमंत्रण पत्र भेंट कर रही है। 19 अप्रैल को भगवान परशुराम भगवान का महाअभिषेक सुबह 8 बजे बजे, पूजन एवम आरती श्रीराम मंदिर पण्डितवाड़ी पर होगी। इसके पश्चात श्रीराम मंदिर पण्डितवादीय से शाम 4 बजे भव्य शोभायात्रा का आयोजन किया जाएगा। शोभायात्रा आकर्षक एवं भक्तिमय होगी। इसके साथ ही भगवान परशुराम की आकर्षक झंकी शोभायात्रा में शामिल रहेगी। शोभायात्रा में डोल पार्ट भगवान परशुरामजी का आकर्षक रथ, बैंड शामिल होंगे। शोभायात्रा का मार्ग श्रीराम मंदिर पण्डितवाड़ी से प्रारंभ होकर शास्त्री स्मृति विद्या मंदिर पर सम्पन्न होगी। शोभायात्रा के पश्चात भगवान परशुरामजी जी की महाआरती शास्त्री स्मृति विद्या मंदिर पर होगी। इसके पश्चात महाप्रसादी सहभोज का आयोजन किया जाएगा। आयोजन में पुरुष वर्ग के लिए धोती कुर्ता/कुर्ता पजामा एवं महिलाओं के लिए पीली साड़ी ड्रेसकोड रखा गया है। इस गरिमामय आयोजन के लिए समाज अध्यक्ष पं आशुतोष वैद्य, नवयुवक मंडल अध्यक्ष पं. शुभम शर्मा एवम महिला मंडल अध्यक्ष प्रभा पालीवाल ने सभी समाजजनों से उदार मन एवं मुक्त हस्त से सहयोग कर अधिक से अधिक संख्या में उपस्थित होने की अपील की है।

### बोतल में बंद सारे नियम: किटौर रोड पर एमआरपी से अधिक वसूल रहे राशि

# शराब दुकानों में न रेट लिस्ट न चेतावनी, प्रचार से पटी दुकानें

दैनिक अवन्तिका ▶▶ सारंगपुर।

शराब दुकान टेकेदारों की मनमानी पूरी तरह विभाग पर हावी है। नियमों को दरकिनार करने वाले टेकेदारों ने शराब दुकानों पर ना तो रेट लिस्ट लगाई है और ना ही चेतावनी के बोर्ड लगा रखे हैं। जबकि यह दोनों ही अनिवार्य हैं। इस और आबकारी विभाग के सर्कल ऑफिसर को सख्ती दिखानी चाहिए, अधिकारी की अन्देखी के चलते। ऐसे में बिना बिल, मनमाने रेट पर शराब बेच रहे, टेकेदारों के अपने नियम शहर के रानी रूपमती तलाब किटौर जोड़ पर चल रहे हैं। उल्लेखनीय है की शराब टेकों पर नियमों की अन्देखी करते हुए एमआरपी से अधिक राशि वसूली जा रही है। शराब के टेकों पर टेकेदार आबकारी नियमों की धडल्ले से धज्जियां उड़ा रहे हैं। वहीं शराब बोतल की वास्तविक कीमत से प्रति बोतल 30 से 40 रुपए ग्राहकों से अतिरिक्त वसूल किया जा रहा है।

### नहीं लगाई रेट लिस्ट वसूल रहे मनमाने दाम

इस सब के बावजूद आबकारी महकमा इससे बेखबर है। जहां तक आबकारी विभाग के नियम कहता है कि प्रत्येक टेके के बाहर बेची जाने वाली शराब की रेट लिस्ट लगानी होती है। सारंगपुर में संचालित शराब के अधिकांश टेके के बाहर किसी भी प्रकार की रेट लिस्ट नहीं लगी हुई है। बता दे की टेके पर बेचे जाने वाली शराब का कोई बिल नहीं दिया जाता है। और शराब के शौकीन 30 और 40 रुपए के लिए कभी कभार विरोध करते हैं, परंतु वहा सेल्स मैन द्वारा उन्हें



दुत्कार दिया जाता है। ऐसे में ओवर रेट देकर ही शराब खरीदना मजबूरी बन गया है। गौरतलब है कि ग्राहकों से वसूली जाने वाली अतिरिक्त राशि टेकेदार के जेब में जाती है।

### गुमराह कर रहे शराब टेकेदार

शराब टेकों पर उस्तादों की प्रिंट रेट से ज्यादा रुपए वसूल किए जा रहे हैं। टेकेदार देशी शराब से लेकर बीयर व अंग्रेजी शराब के ब्रांड पर 30 से 40 रुपए तक ज्यादा चार्ज कर रहे हैं। जब उपभोक्ता इसे लेकर सवाल खड़े करते हैं तो जवाब मिलता है, चाहिए तो लो, वना वापस रख दो। ज्यादातर टेकों पर उस्तादों के रेट चार्ट नहीं रखे जा रहे।

### रहवासियों में आक्रोश

अप्रैल में हुए नए टेंडर में शराब टेकेदार द्वारा उक्त दुकान का

स्थानांतरण कर रानी रूपमती मकबरे के सामने अकोदिया व किटौर रोड पर संचालित की जा रही है। शराबियों द्वारा योजना यहां शराब पीने और आए दिन होने वाले विवादों के कारण यहां निवासरत लोगों और दुकानदारों में काफी आक्रोश है। रहवासियों ने जिला कलेक्टर गिरीश कुमार मिश्रा से शराब दुकान बंद करने की मांग की है।

### अमले की व्यस्तता का उठा रहे फायदा

इस वर्ष हुए शराब टेंडर में एक तरफ जहां सारंगपुर शहर की चारों दुकानें टेंडर पर है, वहीं दूसरी तरफ तहसील के पंचेर दुकानों का टेंडर अभी तक नहीं हुआ है। जानकारी मिली है की पंचेर क्षेत्र की दुकानें आबकारी अमला संचालित कर रहा है। विभाग की इसी व्यस्तता के कारण तहसील मुख्यालय के शराब टेकेदार

**करुंगा कार्रवाई**  
रानी रूपमती किटौर जोड़ शराब दुकान पर ग्राहकों से ओवररट लेने की शिकायत मिली है, न जल्द ही जांच कर आबकारी अधिनियम के तहत कार्रवाई करुंगा।  
सौरभ कनासे, सर्कल स्पेक्टर, आबकारी विभाग, सारंगपुर।

फायदा उठा कर प्रिंट रेट से अधिक दाम लेकर अवेध वसूली कर रहे है।

### यह है नियम

आबकारी विभाग के नियमों की बात करें तो दुकान में शराब उत्पादों की रेट लिस्ट ऐसे प्रदर्शित करना होती है कि ग्राहक को सामने ही नजर आए। इसके साथ ही प्रत्येक दुकान में मंदिरापान स्वास्थ्य के लिए हानिकारक है, इस चेतावनी वाले बोर्ड लगाना भी अनिवार्य है। इस साइन बोर्ड के आसपास मंदिरा विज्ञापन संबंधी कोई दूसरा पोस्टर या प्रचार सामग्री प्रदर्शित नहीं की जा सकती। अधिकांश दुकानों में रेट लिस्ट के बोर्ड नहीं बने हैं। इस नियम का पालन इसलिए नहीं किया जा रहा ताकि मनमाने रेट पर शराब की बिक्री की जा सके।

### हर दुकान पर प्रचार सामग्री

शराब की हर दुकान पर प्रचार प्रसार के लिए बड़े न्साइन बोर्ड लगाए गए हैं। जबकि यह नियमों के विपरीत है। आबकारी विभाग के अधिकारी इस और इसलिए भी नहीं देखते कि उन्हें शिकायत का इंतजार रहता है। कोई शिकायत नहीं करे तो वह स्वयं संज्ञान नहीं लेंगे। कई शराब की दुकानें तो ऐसी हैं, जहां चेतावनी से ज्यादा विज्ञापन के बोर्ड लोगों को आकर्षित करने के लिए लगाए गए हैं।

### श्री गोप चौहान जी मंदिर में 27 को होगा गोपाल विष्णु महायज्ञ

दैनिक अवन्तिका ▶▶ शाजापुर

आस्था और भक्ति के अनूठे संगम का साक्षी बनने के लिए ग्राम साटी एक बार फिर तैयार है। शाजापुर से मात्र 10 किलोमीटर की दूरी पर स्थित आस्था के प्रमुख केंद्र, प्राचीन श्री गोप चौहान जी मंदिर में एक भव्य आध्यात्मिक अनुष्ठान होने जा रहा है। यहां आगामी 27 अप्रैल से सात दिवसीय गोपाल विष्णु महायज्ञ और श्रीमद् भागवत कथा का आयोजन किया जाएगा, जिसकी तैयारियां अब अपने अंतिम और निर्णायक चरण में पहुंच चुकी हैं।

### यज्ञशाला का कार्य पूर्णता की ओर

शनिवार को यज्ञशाला के निर्माण और साज-सज्जा का कार्य लगभग पूरा कर लिया गया। मंदिर समिति के सदस्य और स्थानीय श्रद्धालु दिन-रात इस भव्य आयोजन को सफल बनाने में सक्रिय रूप से जुटे हुए हैं। मंदिर परिसर को रंग-बिरंगी रोशनी और आकर्षक वंदनवारों से सजाया जा रहा है, ताकि आयोजन में आने वाले भक्तों को एक दिव्य अनुभूति हो सके। मंदिर समिति के पुजारी जसवंत सिंह राजपूत ने बताया कि पवित्र गोपाल विष्णु महायज्ञ 27 अप्रैल से प्रारंभ होकर 3 मई तक चलेगा। महायज्ञ की आहुतियों के साथ-साथ प्रतिदिन संगीतमय श्रीमद् भागवत कथा का आयोजन भी किया जाएगा। कथा का समय प्रतिदिन दोपहर 12 बजे से 3 बजे तक निर्धारित किया गया है, जिसमें कथावाचक के मुयवार्तद से श्रद्धालु कथा श्रवण करेंगे। इस वृहद धार्मिक आयोजन को लेकर पूरे क्षेत्र के श्रद्धालुओं में भारी उत्साह और उत्प्लास का माहौल है। समिति के अनुसार, इस सात दिवसीय महायज्ञ और भागवत कथा में प्रतिदिन बड़ी संख्या में भक्तों के पहुंचने की संभावना है। इसे देखते हुए पेयजल, बैठक व्यवस्था और पार्किंग सहित अन्य सभी आवश्यक व्यवस्थाओं को रूपा दिया जा रहा है।

## देवास में उपमुख्यमंत्री, अंबेडकर जयंती पर दिया समानता का संदेश वंदे मातरम विवाद और ब्लैकमेलिंग-भ्रूण हत्या मामले में दोषियों पर सख्त कार्रवाई होगी

दैनिक अवन्तिका ▶▶ देवास

मध्यप्रदेश के उपमुख्यमंत्री जगदीश देवड़ा रविवार को देवास पहुंचे। उन्होंने डॉ. भीमराव अंबेडकर जयंती के उपलक्ष्य में आयोजित हितग्राही सम्मेलन में भाग लिया। इस दौरान उन्होंने बाबा साहब को श्रद्धांजलि अर्पित की और प्रदेशवासियों को शुभकामनाएं दीं। सम्मेलन को संबोधित करते हुए उपमुख्यमंत्री देवड़ा ने कहा कि हम सभी सौभाग्यशाली हैं कि बाबा साहब का जन्म मध्यप्रदेश की धरती पर हुआ। उन्होंने बाबा साहब के योगदान को याद करते हुए समाज में समानता और न्याय के संदेश को आगे बढ़ाने पर जोर दिया। इस अवसर पर, उपमुख्यमंत्री ने इंदौर नगर निगम के सदन में वंदे



मातरम गायन को लेकर हुए विवाद पर भी प्रतिक्रिया दी। उन्होंने कहा कि सभी को राष्ट्रगान और राष्ट्रगीत का सम्मान करना चाहिए। उन्होंने इस घटना को गलत और दुर्भाग्यपूर्ण बताया। देवास में सामने आए ब्लैकमेलिंग और कन्या भ्रूण हत्या से जुड़े वायरल वीडियो मामले

पर उपमुख्यमंत्री ने कहा कि इस मामले में निष्पक्ष जांच होनी चाहिए और कानून अपना काम करेगा। उन्होंने स्पष्ट किया कि जो भी दोषी पाए जाएंगे, उनके खिलाफ सख्त कार्रवाई की जाएगी। उन्होंने न्याय का आश्वासन देते हुए कहा कि गुनहगारों को बख्शा नहीं जाएगा।

## दीक्षार्थी का भव्य आयोजन 15 अप्रैल को होगा

दैनिक अवन्तिका ▶▶ खाचरोद

नगर में 9 अप्रैल को सांसारिक सुखों का त्यागकर तथा अपनी धन सम्पत्ति को धार्मिक तथा सामाजिक कार्यों हेतु समर्पित कर सजोड़े जैन भगवति दीक्षा अंगीकार करने वाले पूज्य निर्वेदमुनिजी म.सा. तथा साध्वी

संवेशश्रीजी म.सा. की बड़ी दीक्षा का भव्यआयोजन आचार्य पूज्य उमेश मुनि जी म.सा के शिष्य तथा प्रवर्तक पूज्य जिनेंद्रमुनिजी म.सा. के आज्ञानुवर्ति तत्वज्ञ धर्मन्द्रमुनिजी तथा सन्तगण्डल तथा संयम रूचिका संयमप्रभा जी म.सा. तथा साध्वी मंडल की शुभानिशा में दिनांक 15 अप्रैल

2026को स्थानिय महावीर भवन में सम्पन्न होने जा रहा है। श्रीस्थानकवासी जैन श्रावकसंघ सचिव महेन्द्र चण्डालिया ने बताया कि इस पवन अवसर पर सकल जैन समाज के साथ ही देश के विभिन्न भागों से बड़ी संख्या में श्रद्धालुजन उपस्थित रहेंगे।

### बदनावर में 1100 मिट्टी के सकोरे बांटे अपील में कहा

# पक्षियों की प्यास बुझाने के लिए घरों की छतों पर रखें

दैनिक अवन्तिका ▶▶ बदनावर

रविवार को शहर और आसपास के गांवों में 1100 मिट्टी के सकोरे मुफ्त में बांटे गए। भीषण गर्मी को देखते हुए जानदीप मंडल ने पक्षियों को प्यास से बचाने के लिए ये पहल की। मंडल के अध्यक्ष विजय बाफना ने बताया कि इस अभियान का मकसद चिलचिलाती गर्मी में पक्षियों को पानी की कमी से मरने से बचना है। तापमान बढ़ने और प्राकृतिक जल स्रोतों के सूखने के कारण परिंदों के सामने जीवन का संकट खड़ा हो गया है। यह अभियान लोगों को बेजुबान पक्षियों के प्रति संवेदनशील बनाने के लिए चलाया जा रहा है।

### घरों की छतों और बालकनी में रखें पानी



मंडल के सचिव प्रदीप पांडेय और अन्य सदस्यों ने लोगों से अपील की है कि वे अपने घरों की छतों, बालकनी, आंगन और बगीचों में ये मिट्टी के पात्र

रखें। इससे चिड़िया, कबूतर और मैना जैसे पक्षियों को राहत मिलेगी। यह अभियान पिछले 15 सालों से लगातार चलाया जा रहा है।

### शहर से लेकर गांव तक वितरण

रविवार सुबह 8 बजे आंबेडकर चौराह से सकोरे बांटने की शुरुआत हुई। इसके बाद निचलापार, दुर्गा चौक, बस स्टैंड, सरस्वती कॉलोनी और पिटगारा गांव सहित कई इलाकों में लोगों को ये पात्र दिए गए। इस दौरान सदस्यों ने लोगों को समझाया कि वे रोज इन पात्रों को साफ करें, उनमें स्वच्छ पानी भरें और पक्षियों के लिए दाना भी डालें। कार्यक्रम के संयोजक चेतन रांका ने बताया कि इस साल सकोरे के लिए दान राशि तेजकुंवर बाई संघवी की याद में उनके परिवार द्वारा दी गई है। उन्होंने यह भी जानकारी दी कि अगले रविवार को शहर के खास ठिकानों पर पशुओं के लिए सीमेंट की बड़ी पानी की टंकियां भी रखी जाएंगी। इस नेक काम में मंडल के कई सदस्य पूरे उत्साह के साथ जुटे हैं।



### राज्यमंत्री श्री टेटवाल ने शासकीय स्विमिंग पूल का किया लोकार्पण

**ब्यावरा-राजगढ़।** प्रदेश सरकार के राज्यमंत्री कौशल विकास एवं रोजगार विभाग गौतम टेटवाल ने रविवार को जिले के प्रवास के दौरान जिला मुख्यालय स्थित शासकीय स्विमिंग पूल का फीता काटकर लोकार्पण किया। इस अवसर पर राज्यमंत्री श्री टेटवाल ने कहा कि जिले में खेल सुविधाओं का विस्तार युवाओं के शारीरिक एवं मानसिक विकास के लिए अत्यंत आवश्यक है। उन्होंने कहा कि स्विमिंग पूल के संचालन से युवाओं को तैराकी जैसी महत्वपूर्ण खेल गतिविधि का अवसर मिलेगा, जिससे उनकी प्रतिभा निखरेगी और वे राज्य व राष्ट्रीय स्तर पर जिले का नाम रोशन कर सकेंगे। स्विमिंग पूल की सुविधा शुरू होने से आमजन, विशेषकर युवाओं को बेहतर खेल वातावरण उपलब्ध होगा।

### मरीज डायलिसिस से वंचित नहीं रहेगा - टेटवाल

### स्वास्थ्य सुविधाओं का विस्तार 4 हार्ड-टेक मॉड्यूलर ओटी का निरीक्षण



**ब्यावरा-राजगढ़।** प्रदेश सरकार के राज्यमंत्री कौशल विकास एवं रोजगार विभाग गौतम टेटवाल ने जिला मुख्यालय स्थित नवीन जिला चिकित्सालय में जिला अत्याधुनिक मॉड्यूलर ऑपरेशन थिएटर (ओटी) का निरीक्षण किया। इस महत्वपूर्ण पहल से जिले में स्वास्थ्य सेवाओं को नई मजबूती मिली है तथा अब ग्रामीण सर्जरी के लिए मरीजों को इंदौर एवं भोपाल जैसे बड़े शहरों की ओर रुख नहीं करना पड़ेगा। राज्यमंत्री श्री टेटवाल ने कहा कि प्रदेश सरकार का उद्देश्य प्रत्येक नागरिक को गुणवत्तापूर्ण स्वास्थ्य सेवाएं उपलब्ध कराना है। उन्होंने कहा कि हॉस्पिट का कोई भी मरीज डायलिसिस जैसी आवश्यक सुविधा से वंचित नहीं रहेगा। स्वास्थ्य सुविधाओं का विस्तार हमारी सर्वोच्च प्राथमिकता है। नवनिर्मित मॉड्यूलर ओटी अत्याधुनिक तकनीक से सुसज्जित हैं, जिनमें आधुनिक एयर फिल्ट्रेशन सिस्टम एवं एंटी-बैक्टीरियल कोटिंग की सुविधा उपलब्ध है। इससे ऑपरेशन के दौरान संक्रमण की संभावना नगण्य हो जाती है और मरीजों को सुरक्षित उपचार मिल सकेगा। उन्होंने कहा कि ओटी के विभिन्न कक्षों का निरीक्षण कर वहां उपलब्ध मशीनों एवं व्यवस्थाओं की जानकारी भी ली गई तथा चिकित्सकीय स्टाफ से संवाद किया गया।

### 13 वर्ष से फरार स्थाई वारंटी गिरफ्तार



**ब्यावरा।** राजगढ़ जिले में फरार आरोपियों, स्थाई वारंटियों एवं वसूली वारंटियों की धरपकड़ हेतु अभियान चलाया जा रहा इसी क्रम में थाना बोडा पुलिस ने कार्यवाही करते हुए 13 वर्ष से फरार स्थाई वारंटी को गिरफ्तार किया प्राप्त जानकारी के अनुसार सीजेएम न्यायालय राजगढ़ के प्रकरणआबकारी एक्ट में जारी स्थाई वारंटी अजब सिंह उर्फ जाबर पिता लक्ष्मीनारायण सासी, निवासी ग्राम कडियासासी, पिछले 13 वर्षों से फरार था। आरोपी की गिरफ्तारी हेतु पूर्व में कई प्रयास किए गए, किंतु उसकी शांति प्रवृत्ति के कारण वह लगातार पुलिस गिरफ्त से बचता रहा। थाना प्रभारी बोडा ने विशेष टीम का गठित की आरोपी ग्राम कडियासासी में छिपा हुआ था, पुलिस ने दबिश देकर आरोपी को गिरफ्तार कर वारंटी को न्यायालय में पेश किया।

### सारंगपुर में शिक्षकों की टीईटी परीक्षा रद्द करने की मांग, ज्ञापन सौंपा



**सारंगपुर।** सारंगपुर में शनिवार को अध्यापक शिक्षक संयुक्त मोर्चा के बैनर तले सैकड़ों शिक्षक-शिक्षिकाओं ने टीईटी परीक्षा के विरोध में प्रदर्शन किया। शिक्षकों ने पैदल मार्च निकालकर एसडीएम कार्यालय और मंत्री कार्यालय पहुंचकर ज्ञापन सौंपा। प्रदर्शन सुबह 11 बजे जनपद परिसर से शुरू हुआ। शिक्षक जय स्तंभ चौहाने से होते हुए एसडीएम कार्यालय पहुंचे, जहां नायब तहसीलदार गोपालसिंह चौहान को ज्ञापन सौंपा गया। इसके बाद प्रदर्शनकारी मंत्री के सेवा सदन कार्यालय पहुंचे। विधायक और राज्यमंत्री गौतम टेटवाल को ज्ञापन सौंपा। शिक्षकों का कहना है कि सुप्रीम कोर्ट के फैसले के बाद लंबे समय से सेवा दे रहे शिक्षकों के लिए भी टीईटी परीक्षा अनिवार्य कर दी गई है। उनका मानना है कि 20-30 साल से पढा रहे शिक्षकों के लिए यह नियम उनके अनुभव का अपमान है।

## पोस्ट ऑफिस टाइम डिपॉजिट अकाउंट में 7.5% तक ब्याज

एजेंसी ▶ नई दिल्ली

सरकार ने अप्रैल-जून तिमाही के लिए स्मॉल सेविंग स्कीम की ब्याज दरों में बदलाव नहीं किया है। यानी आपको पहले जितना ही ब्याज मिलता रहेगा। अगर आप इन दिनों फिक्स्ड डिपॉजिट कराने का प्लान बना रहे हैं तो तो इससे पहले पोस्ट ऑफिस की नेशनल सेविंग्स टाइम डिपॉजिट अकाउंट के बारे में भी जान लेना चाहिए।

## कहां कितने समय में पैसा होगा डबल?

नेशनल सेविंग्स टाइम डिपॉजिट अकाउंट में अधिकतम ब्याज 7.5% मिल रहा है ऐसे में रूल 72 के अनुसार अगर आप इस स्कीम में पैसा लगाते हैं तो पैसे को डबल होने में करीब 9 साल 6 महीने का समय लगेगा।

## क्या है रूल ऑफ 72?

फाइनेंस का यह खास नियम है रूल ऑफ 72। एक्सपर्ट्स इसे सबसे सटीक रूल मानते हैं, जिससे यह तय किया जाता है कि आपको निवेश कितने समय में डबल हो जाएगा। इसे आप ऐसे समझ सकते हैं कि अगर आपने बैंक के एक खास स्कीम का चयन किया है, जहां आपको सालाना 8% ब्याज मिलता है। ऐसे में आपको रूल ऑफ 72 के तहत 72 में 8 का भाग देना होगा। 72/8 = 9 साल, यानी इस स्कीम के तहत आपके पैसे 9 साल में दोगुने हो जाएंगे। टाइम डिपॉजिट स्कीम में 5 साल के लिए निवेश करने पर इनकम टैक्स एक्ट 1961 के सेक्शन 80उ के तहत टैक्स छूट का फायदा ले सकते हैं। इसके तहत 1.50 लाख रुपए तक के निवेश पर आप इनकम टैक्स छूट का फायदा ले सकते हैं।

## देश में बिक्री रिकॉर्ड 47 लाख कारों, पर लगजरी सेगमेंट की हिस्सेदारी महज एक प्रतिशत

# खाड़ी संकट: रईस ग्राहक टाल रहे महंगी कारों की खरीदारी

एजेंसी ▶ नई दिल्ली

देश में वित्त वर्ष 2025-26 में कारों की बिक्री 13% बढ़कर रिकॉर्ड 47 लाख रही, लेकिन लगजरी कारों की हिस्सेदारी 1% ही है। बीएमडब्ल्यू इंडिया के प्रेसिडेंट हरदीप सिंह बरार के मुताबिक पश्चिम एशिया तनाव ने खरीदारों के सेटमेंट को प्रभावित किया है, जिससे वे बड़ी खरीदारी टाल रहे हैं।

मर्सिडीज-बेंज इंडिया के एमडी व सीईओ संतोष अय्यर ने भी माना कि वैश्विक हालात के कारण इस साल लगजरी मार्केट फ्लैट रह सकता है। हालांकि मर्सिडीज-बेंज इंडिया ने वित्त वर्ष 2025-26 के दौरान 19,363 यूनिट्स की बिक्री की, जो किसी एक वित्त वर्ष का सबसे शानदार प्रदर्शन है। इससे पिछले साल 18,928 यूनिट्स बेची थी।

मर्सिडीज की इस कामयाबी के पीछे सबसे बड़ा हाथ ह्यूटॉप-एंड लगजरीहूट का रहा। अमीर ग्राहकों की बढ़ती संख्या का रहा। अमीर ग्राहकों की बढ़ती



पसंद के चलते इस सेगमेंट में वित्त वर्ष 2025-26 में 16% की वृद्धि देखी गई, जबकि साल मार्च तिमाही में यह उछाल 25% तक जा पहुंचा।

## लगजरी कारों में ईवी की मांग 83 प्रतिशत बढ़ी

ईंधन की कीमतों बढ़ने के डर से ग्राहक तेजी से इलेक्ट्रिक व्हीकल्स (ईवी) की ओर बढ़ रहे हैं। जनवरी-मार्च में

बीएमडब्ल्यू की इलेक्ट्रिक कारों की बिक्री 83% उछाल के साथ 1,185 तक पहुंच गई। अब कंपनी की कुल बिक्री में ईवी की हिस्सेदारी 26% है। मर्सिडीज की 1.4 करोड़ रुपए से महंगी इलेक्ट्रिक कारों की मांग भी 85% बढ़ी है। मर्सिडीज की इस कामयाबी के पीछे सबसे बड़ा हाथ ह्यूटॉप-एंड लगजरीहूट सेगमेंट का रहा। अमीर ग्राहकों की बढ़ती संख्या के चलते इस सेगमेंट में वित्त वर्ष 2025-26 में 16% की वृद्धि देखी गई।

## होंडा-निसान घाटे की ओर बढ़ रही

पिछले माह होंडा के चीफ मिने तोशिहिरो ने एक प्रेस कॉन्फ्रेंस में बताया कि कंपनी 1957 के बाद पहली बार घाटा उठाने की ओर बढ़ रही है। उन्होंने नाकामी की जिम्मेदारी लेते हुए अपनी ओर अपने डिप्टी की तनखाही में 30 प्रतिशत कटौती की जानकारी दी। हालांकि होंडा गंभीर मुश्किलों का सामना कर रही अकेली जापानी कार कंपनी नहीं है। पिछले सप्ताह मिने ने आगह किया कि जापान की ऑटोमोबाइल इंडस्ट्री अस्तित्व के संकट से जूझ रही है। अमेरिका में आयातित कारों पर 25 प्रतिशत टैरिफ से इंडस्ट्री का मुनाफा घटा है। सबसे अधिक असर चीनी प्रतिद्वंद्वी कंपनियों ने उठाया है। बिक्री के हिसाब से दुनिया की छठी बड़ी कंपनी निसान में लगातार दूसरे साल कटौती चल रही है। 2028 तक सात फेब्रुअरी बंद करने की योजना है। 2019 में दुनियाभर में कारों की बिक्री में जापानी कार कंपनियों का हिस्सा 31 प्रतिशत था।

## ईरान-अमेरिका वार्ता बेनतीजा रहने से दबाव में बाजार

एजेंसी ▶ नई दिल्ली

ईरान-अमेरिका वार्ता में कोई ठोस समझौता न होने से 13 अप्रैल से शुरू होने वाले हफ्ते में बाजार में तेज उतार-चढ़ाव दिख सकता है। कच्चे तेल की अस्थिर कीमतों, विदेशी निवेशकों की एक्टिविटी और ग्लोबल मार्केट की चाल भी बाजार की दिशा तय करने वाले मुख्य कारण होंगे।

शेयर बाजार के लिए पिछला हफ्ता फरवरी 2021 के बाद सबसे बेहतरीन रहा। ईरान और अमेरिका के बीच बातचीत से तनाव कम होने की उम्मीद में निफ्टी 6% की मजबूती के साथ 24,050 के स्तर पर बंद हुआ। अब क्या बाजार इस बढ़त को बरकरार रख पाएगा। सपोर्ट यानी, वह स्तर जहां शेयर या इंडेक्स को नीचे गिरने से सहारा मिलता है। यहां खरीदारी बढ़ने से कीमत आसानी से नीचे नहीं जाती। यहां खरीदारी का मौका हो सकता है।

रेजिस्ट्रेंस यानी, वह स्तर जहां शेयर या इंडेक्स को ऊपर जाने में रुकावट आती है। ऐसा बिकवाली बढ़ने से होता है। रेजिस्ट्रेंस जोन पार करने पर तेजी की उम्मीद रहती है।

मिड-ईस्ट में तनाव कम करने के लिए ईरान और अमेरिका के बीच पाकिस्तान में चल रही 21 घंटे की लंबी बातचीत बिना किसी समझौते के खत्म हो गई है। अमेरिकी उपराष्ट्रपति जेडी वेंस ने कहा कि वे बिना किसी डील के वापस लौट रहे हैं। इसका सीधा असर सोमवार को बाजार और कच्चे तेल की कीमतों पर दिख सकता है। अगर क्रूड की कीमतें बढ़ती हैं, तो इससे भारतीय बाजार पर दबाव बढ़ेगा। फिलहाल ब्रेंट क्रूड 95.20 डॉलर प्रति बैरल के आसपास है। विदेशी संस्थागत निवेशक अप्रैल में अब तक 48,213 करोड़ रुपए की शेयर बेच चुके हैं, जो बाजार के लिए चिंता का विषय है। हालांकि शुक्रवार को उन्होंने 672 करोड़ रुपए की शुद्ध खरीदारी की थी।



## अब 55.5 प्रति लीटर टैक्स लगेगा

# डीजल पर एक्सपोर्ट ड्यूटी 34 बढ़ी

एजेंसी ▶ नई दिल्ली

केंद्र सरकार ने डीजल और एयर टर्बाइन फ्यूल पर एक्सपोर्ट ड्यूटी यानी विंडफाल टैक्स बढ़ा दिया है। डीजल पर निर्यात शुल्क 34 प्रति लीटर बढ़ाकर 55.5 कर दिया गया है, जो पहले 21.5 था। वहीं जेट फ्यूल पर ड्यूटी 29.5 से बढ़ाकर 42 प्रति लीटर कर दी गई है। वित्त मंत्रालय ने शनिवार को नोटिफिकेशन जारी कर नई दरें

तत्काल प्रभाव से लागू कर दी हैं। एक्सपोर्ट ड्यूटी फिलहाल शून्य ही रहेगी। हाल ही में पेट्रोल-डीजल पर एक्सपोर्ट ड्यूटी में जो 10-10 की बड़ी कटौती की थी, उसका फायदा आम जनता को मिलता रहेगा। सरकार ने ये फैसला देश में पेट्रोल-डीजल के दाम स्थिर रखने के लिए लिया है। यह कदम उन आशंकाओं को दूर करता है जिनमें कहा जा रहा था कि मिडिल ईस्ट में चल रहे युद्ध के कारण कच्चा तेल महंगा होने से भारत में पेट्रोल-डीजल महंगा हो सकता है।



# गिल ने कोहली का रिकॉर्ड तोड़ा, 4 हजार आईपीएल रन बनाने वाले यंगेस्ट इंडियन

## बटलर की 100वीं टी-20 फिफ्टी, 14 हजार रन भी पूरे

एजेंसी ▶ नई दिल्ली

गुजरात टाइटंस ने आईपीएल 2026 के 19वें मैच में लखनऊ सुपर जायंट्स को 7 विकेट से हराया। इकाना क्रिकेट स्टेडियम में रविवार को शुभमन गिल ने विराट कोहली का रिकॉर्ड तोड़ा। वे 4000 रन पूरे करने वाले सबसे युवा भारतीय बल्लेबाज बने। मैच में एक और बड़ा रिकॉर्ड जोस बटलर के नाम रहा। उन्होंने 100वीं टी-20 फिफ्टी पूरी की और इसी दौरान टी-20 क्रिकेट में 14 हजार रन का आंकड़ा पार किया। शुभमन गिल आईपीएल में 4000 रन पूरे किए। उन्होंने 26 साल 216 दिन की उम्र में यह उपलब्धि हासिल की और उम्र के मामले में विराट कोहली का रिकॉर्ड तोड़ा।

गिल ने यह आंकड़ा 118 पारियों में छुआ और वे सबसे तेज भारतीयों में दूसरे स्थान पर हैं। केएल राहुल ने यह रिकॉर्ड 105 पारियों में बनाया था। तीसरे नंबर पर विराट कोहली (128 पारियां) हैं, जबकि शिखर धवन और सुरेश रैना भी शामिल हैं। पूरा बने लखनऊ के टॉप रन स्कोर-निकोलास पूरन लखनऊ के लिए क्लब में



सबसे ज्यादा रन बनाने वाले बल्लेबाज बने। उन्होंने 47 मैचों में 1422 रन बनाकर केएल राहुल (1410 रन) को पीछे छोड़ा। इस लिस्ट में तीसरे नंबर पर आयुष बडोनी (1038 रन) हैं।

बटलर ने 468 इनिंग में 14 हजार रन बनाए- 13वें ओवर की तीसरी गेंद पर जोस बटलर ने सिंगल लेकर अर्धशतक पूरा किया,

जो उनके टी-20 करियर की 100वीं फिफ्टी रही। इसी के साथ उन्होंने टी-20 क्रिकेट में 14 हजार रन पूरे किए।

बटलर ने यह उपलब्धि 468 पारियों में हासिल की और वे इस आंकड़े तक पहुंचने वाले तीसरे सबसे तेज बल्लेबाज बने। पहले नंबर पर क्रिस गेल (423 पारियां) और दूसरे नंबर पर डेविड वॉर्नर (431 पारियां) हैं।

## वैशाली ने रूसी खिलाड़ी को हराया

नई दिल्ली। भारतीय ग्रैंडमास्टर वैशाली रमेशबाबू ने साइप्रस में चल रहे ब्रिक्स चैस कैडेट्स टूर्नामेंट के विमेंस कैटेगरी में एक और बड़ी जीत दर्ज की है। उन्होंने 11वें राउंड में रूस की अलेक्जेंद्रा गोवाचकिना को हराकर पॉइंट्स टेबल में टॉप पर बरकरार हैं। इस जीत के साथ वैशाली के 11 राउंड के बाद 7 अंक हो गए हैं और वह दूसरे स्थान पर मौजूद खिर्वाइयां से एक अंक आगे हैं। टूर्नामेंट में अब तीन राउंड बाकी हैं। ओपन कैटेगरी में भारत के ग्रैंडमास्टर आर प्रज्ञानानंद को जर्मनी के मथियास ब्लूबाउम के खिलाफ ड्रॉ खेला।

# गुजरात ने लगातार दूसरा आईपीएल मैच जीता, लखनऊ को 7 विकेट से हराया

एजेंसी ▶ पटना

गुजरात टाइटंस ने आईपीएल-19 में लगातार दूसरा मैच जीत लिया है। टीम ने रविवार के पहले मैच में लखनऊ सुपर जायंट्स को 7 विकेट से हराया। लखनऊ के इकाना स्टेडियम में गुजरात ने 165 रन का टारगेट 18.4 ओवर में 3 विकेट पर हासिल कर लिया। टॉस हारकर बैटिंग कर रही लखनऊ ने 20 ओवर में 8 विकेट पर 164 रन बनाए। प्रसिद्ध कृष्णा को प्लेयर ऑफ द मैच चुना गया।

गुजरात से गिल-बटलर ने फिफ्टी लगाई- 165 रन का टारगेट चेज कर रही गुजरात ने मिलीजुली शुरूआत की टीम ने पावरप्ले में एक विकेट पर 52 रन ही बनाए थे। 45 रन के स्कोर साई सुदर्शन का विकेट

# Sport

## संजू रोहित-कोहली के क्लब में शामिल

एजेंसी ▶ पटना

चेन्नई सुपर किंग्स ने 18वें मैच में दिल्ली कैपिटल्स को 23 रन से हराया। चेन्नई स्टेडियम में संजू सैमसन ने रोहित शर्मा और विराट कोहली के क्लब में एंट्री ली। वे टी-20 में 400 सिक्स पूरे करने वाले चौथे भारतीय बने। उन्होंने इस सीजन का पहला शतक जड़ा। फील्डिंग में सरफराज खान ने डाइविंग कैच लेकर अक्षर पटेल को पवेलियन भेजा।

## मकान बेचना है

गणेशपुरा मक्सी रोड मेन चौराहा, गली नंबर 1 में 20x40 में निर्मित सर्वसुविधा युक्त मकान बेचना है।

संपर्क 8717818385

## अवश्यकता है

दुकान पर काम करने हेतु युवक और युवती की। कोट पेन्ट बनाने वाले कारीगर की व शर्ट व सफारी बनाने वाले कारीगरों की आवश्यकता है। प्रोमिस टेलर मैट्रो टॉकीज के सामने (उज्जैन)

संपर्क करें 7974817308, 9516848052

## आवश्यकता है

उद्योगपुरी क्षेत्र हेतु सिवियरिटी गार्ड, चौकीदार, हाउस कीपर, कंप्यूटर ऑपरेटर

संपर्क उज्जैन: 9893374872

<p><b>विज्ञप्ति</b></p> <p>क्षीरसागर कॉलोनी स्थित भूखण्ड क्रमांक 3 नजर अली मार्ग, पथ क्रमांक 3, उत्तरमुखी खुला भूखण्ड 46 फीट चौड़ा 66 फीट विक्रय किया जाना है। वास्तविक इच्छुक व्यक्ति ही स्वयं सम्पर्क करें, मध्यस्थता स्वीकार्य नहीं है।</p> <p><b>चन्द्रकान्त शुकला</b> मो. 9406801039</p>	<p><b>आवश्यकता है</b></p> <p>(1) अमूल आइसक्रीम में सेल्समैन एवं डिलेवरी मैन की आवश्यकता, कार्य समय: दोपहर 12 से रात 9 बजे तक (2) पेपर काउंटर संभालने वाले की आवश्यकता, वेतन 10 हजार से कार्य समय: सुबह 4 से सुबह 8 (4 घंटे)</p> <p><b>बागडिया न्यूज एजेंसी</b> 121 सेंद्रील कोतवाली के सामने उज्जैन 9425332161</p>
---	--

<p><b>आवश्यकता है</b></p> <p>दुकान पर काम करने हेतु युवक-युवती की। पेन्ट-शर्ट बनाने वाले कारीगर की भी आवश्यकता है।</p> <p><b>संपर्क करें</b> 957555715, 9425094114</p>	<p><b>कर्मचारी की आवश्यकता</b></p> <p>क्षिप्रा ढाबे पर अनुभवी वेटर हेल्पर किचन हेल्पर तंदूर वाला और सिक्युरिटी गार्ड की तुरंत आवश्यकता है</p> <p><b>पता- हरिफाटक फ्लाईओवर ब्रिज इंदौर रोड उज्जैन, 761-0571808</b></p>	<p><b>तुरंत लोन</b></p> <p>होम लोन, बिजनेस लोन, ट्रांसफर्म लोन, पर्सनल लोन, ऑफिस वर्क, फील्ड वर्क के लिए गर्ल्स वेतन 10500 रु.</p> <p>पता: श्री फाइनेंस सर्विस, हार फूल की गली, फ़ौज. उज्जैन मो. 9981248359</p>
<p><b>प्लाट बेचना है</b></p> <p>गणेशपुरा, मक्सी रोड, संजोग गेस एजेंसी के सामने 19'x55' और 15'x55' साइज के प्लाट बेचना है। प्रस्तावित फोरलेन से मात्र 100 फिट की दूरी पर। झोकर बंधु कृपाया क्षमा करें।</p> <p><b>मो. 9131720147, 9424045696</b></p>	<p><b>आवश्यकता है</b></p> <p>मार्केटिंग / सेल्समैन वेतन 12000 से 15000 योग्यतानुसार (समय प्रातः 7.30 से 6 बजे तक लंच 1 से 2.30) नोट: जरूरतमंद एवं अनुभवी की आवश्यकता पेट्रोल खर्च अतिरिक्त दिया जाएगा</p> <p><b>संपर्क</b> मो.9575477077</p>	<p><b>आवश्यकता है</b></p> <p>कारखाने में (उज्जैन) पैकेजिंग कार्य हेतु महिलाओं एवं आदमियों की</p> <p><b>संपर्क करें</b> 9300405252</p>
<p><b>अवश्यकता है</b></p> <p>पेन्ट बनाने वाले कारीगरों की व शर्ट व सफारी बनाने वाले कारीगरों की आवश्यकता है।</p> <p>मेमोरियल टेलर्स शहीद पार्क प्रीगंज (उज्जैन) मो. 9425094114</p>	<p><b>आवश्यकता है</b></p> <p>होटल हिमालया ग्रीन खाना खजाना मखन बाला रेस्टोरेंट देवास रोड, उज्जैन (म.प्र.)</p> <p>1- तवा रोटी बनाने वाले 2- वेटर 3- चायनीज एवं साऊथ इंडियन सेफ</p> <p><b>10, ए विनय नगर देवास रोड, उज्जैन (म.प्र.)</b> मो. 9575279117</p>	<p><b>रद्दी बेचना है</b></p> <p>अखबारी फ्रेश रद्दी, थोक रेट में टनों से 10-10 किलो के बंडल में बेचना है</p> <p><b>संपर्क</b> 7773077762</p>
<p><b>रेंट पर देना/आवश्यकता</b></p> <p>1- उज्जैन मेन रोड विमानगंज मंडी के सामने 2400 रस्के. फीट का शोरूम रेंट पर देना है। ऑफिस, बैंक के लिए 2- साड़ी शोरूम पर सेल्समैन व सेल्समैन की आवश्यकता है। वेतन 10000 से 20000 रुपए</p> <p><b>संपर्क</b> 9826398272</p>	<p><b>कर्मचारियों की आवश्यकता है</b></p> <p>इंदौर में रियल स्टेट कंपनी के ऑफिस में महिला एवं पुरुष कर्मचारियों की आवश्यकता है। अनुभवी और फ्रेशर दोनों संपर्क करें, सेल्स एजीक्यूटिव एंड टेलीकॉलिंग</p> <p><b>सुपर कॉरिडोर और विजयनगर इंदौर</b> मोबा. +91 89629 44070</p>	<p><b>वॉटर पुफिंग</b></p> <p>करवाएँ काफी कम रेट में विजिंट चार्ज 499/- ईट का कॉवा वॉटर पुफिंग भी किया जाता है।</p> <p>बदली के ड्रायवर की आवश्यकता हो तो संपर्क करें 9977140280</p>

न्यूज कॉलम

कंपनी के कर्मचारियों ने पार्सल में की हेराफेरी, शिकायत पर एफआईआर

इंदौर। चंदन नगर थाना पुलिस ने एक कंपनी की शिकायत पर उसके ही दो कर्मचारियों के खिलाफ माल में हेराफेरी (गबन) का मामला दर्ज किया है। आरोप है कि दोनों कर्मचारी लंबे समय से कंपनी को नुकसान पहुंचा रहे थे। पुलिस के मुताबिक, नीरज जायसवाल, एनटेक्स ट्रांसपोर्टेशन कंपनी में लायजनिंग सीनियर एजीक्यूटिव के पद पर कार्यरत हैं। उन्होंने शिकायत में बताया कि उनकी कंपनी अमेजॉन के लिए अधिकृत डिस्ट्रीब्यूटर का काम करती है। कंपनी में सुपरवाइजर रहे दीपक मोहरे (निवासी पालदा) और डिलीवरी बॉय प्रवीण सिंह (निवासी जालौर, राजस्थान) सितंबर 2024 से जनवरी 2026 तक कार्यरत थे। आरोप है कि ग्राहक द्वारा पार्सल न लेने पर जो सामान वापस भेजा जाता था, उसमें दोनों कर्मचारियों ने हेराफेरी की। जब कंपनी ने पार्सल चेक किए तो उनमें मूल (ओरिजिनल) सामान नहीं मिला। इस तरह करीब 10 लाख 90 हजार रुपए का माल कंपनी को वापस नहीं मिला। जांच में यह भी सामने आया कि आरोपी डिलीवरी के दौरान सामान बदल देते थे और बाद में उसे ग्राहक द्वारा लौटाया गया बताकर कंपनी को धोखा देते थे। कंपनी द्वारा नोटिस देने के बाद दोनों से पूछताछ की गई, लेकिन संतोषजनक जवाब नहीं मिला। इसके बाद पुलिस में शिकायत दर्ज कराई गई। फिलहाल पुलिस दोनों आरोपियों से पूछताछ कर मामले की जांच कर रही है।

12 वर्षीय छात्रा से दोस्ती के बाद रेप, धमका कर जेवर और नकदी भी लेकर रख लिए

इंदौर। इंदौर की होराणगर पुलिस ने रविवार को 12 साल की एक छात्रा से दोस्ती के बाद उसके साथ रेप के मामले में एफआईआर दर्ज की है। आरोपी के घर पर रात में पुलिस ने दबिश दी और उसे हिरासत में ले लिया। लड़के के पिता सेल्स टैक्स विभाग में कार्यरत हैं। टीआई सुशील पटेल के मुताबिक, इलाके में रहने वाली छात्रा अपने पिता और मां के साथ रविवार रात थाने पहुंचीं। उसने बताया कि सेल्स टैक्स कॉलोनी निवासी आरव ने उसके साथ रेप किया। वहीं, उसे धमकाकर नकदी और जेवर भी अपने पास रख लिए। छात्रा ने बताया कि कुछ दिन पहले इंस्टाग्राम पर दोनों की बातचीत हुई। इसके बाद आरव उससे मिलने आया और उसके साथ गलत काम किया। 9 अप्रैल को भी उसने छात्रा को दोबारा संबंध बनाने के लिए राजी किया। आरव ने छात्रा से कहा कि उसे किसी को रुपए देना है। इसके चलते उसने छात्रा के घर से जेवर और नकदी लेकर अपने पास रख लिए। छात्रा के परिजनों को जब घर पर जेवर और नकदी नहीं मिले, तो उन्होंने उससे पूछताछ की, तब पूरे मामले का खुलासा हुआ। हालांकि पुलिस ने इस मामले में एफआईआर दर्ज कर छात्रा को साथ लेकर आरोपी के घर पहुंचकर उसे हिरासत में ले लिया। पुलिस अब उससे पूछताछ कर रही है।

स्ट्राइगर पब विवाद में करणी सेना की एंटी वीडियो के आधार पर एफआईआर पर सवाल

इंदौर। शहर के चर्चित स्ट्राइगर पब विवाद में अब करणी सेना की एंटी वीडियो का पता चल रहा है। मामले में नया मोड़ तब आया जब आरोपी यश जैन ने मारपीट के आरोपों को खारिज करते हुए इसे प्रॉपर्टी विवाद से जोड़ दिया। लसुंडिया थाना पुलिस ने देवेन्द्र पटेल की शिकायत पर यश जैन और उनके साथी किशोर सिंह सिकरवार के खिलाफ मारपीट का केस दर्ज किया है। शिकायत में बताया गया था कि पब में एंटी को लेकर विवाद हुआ और अगले दिन आरोपियों ने साथियों के साथ मिलकर हमला किया। वहीं, यश जैन की ओर से पेश वकील ने दावा किया है कि यह पूरा मामला एंटी विवाद नहीं, बल्कि प्रॉपर्टी विवाद है। उन्होंने बताया कि शालीमार टाउनशिप स्थित स्काई कॉर्पोरेट बिल्डिंग में यश की 102 नंबर की दुकान है, जबकि 103 नंबर की दुकान उन्होंने लीज पर ली थी, जिसे हाल ही में पब संचालकों ने खाली करवा लिया। बताया गया कि इसी बिल्डिंग की पहली मंजिल पर 102 से 110 नंबर तक स्ट्राइगर पब संचालित होता है और दोनों के लिए आने-जाने का रास्ता व लिफ्ट एक ही है। यश का आरोप है कि पब के कर्मचारियों से प्रॉपर्टी को लेकर लगातार विवाद होता रहा है। उन्होंने बताया कि शुक्रवार को भी उनकी दुकान के बाहर बैठने को लेकर विवाद हुआ, जिसके बाद करीब 20 से ज्यादा बारूंकर और कर्मचारियों ने उन्हें घेर लिया। अगले दिन जब वे बातचीत के लिए पहुंचे, तो देवेन्द्र पटेल से कहासुनी के बाद हाथपाई हो गई। यश का यह भी आरोप है कि पुलिस ने बिना पूरी जांच के केवल वीडियो के आधार पर एफआईआर दर्ज कर ली है। इधर, मामले में अब करणी सेना सक्रिय हो गई है। संगठन के पदाधिकारी सोमवार को पुलिस कमिश्नर संतोष सिंह से मुलाकात कर पूरे मामले में निष्पक्ष जांच की मांग करेंगे।

चलती कार में अचानक लगी आग तत्परता के कारण टला बड़ा हादसा



इंदौर। ट्रैफिक पुलिसकर्मियों की तत्परता रविवार को काम आई। इसकी वजह से एक बड़ा हादसा टल गया। पलासिया चौराहे पर एक चलती कार में अचानक आग लग गई। कार के चालक को पता ही नहीं चला कि कार में आग लगी है, पुलिसकर्मियों ने तुरंत कार को रुकवाया और पानी डालकर आग पर काबू पाया। रविवार रात को एक कार साकेत नगर से पलासिया होते हुए घंटाघर की ओर जा रही थी। पलासिया चौराहे पर ड्यूटी पर तैनात ट्रैफिक जवान मनोज शर्मा की नजर कार पर पड़ी तो उन्होंने देखा कि कार के इंजन के नीचे हिस्से से आग की लपटें उठ रही हैं। उन्होंने तुरंत ही कार चालक को गाड़ी रोकने के लिए कहा और पलासिया चौराहे से घंटाघर की ओर जाने वाली रोड पर ही कार रुकवा दी और कार चालक को तुरंत बाहर आने को कहा। जैसे ही कार चालक बाहर आया तो वह भी कार में आग देख हेरान रह गया और घबरा गया, जिसके तुरंत ट्रैफिक पुलिस जवानों ने शांत करवाया। इस दौरान वहां पर ड्यूटी पर तैनात ट्रैफिक सुबेदार ब्रजराज अजनार, आरक्षक मनोज शर्मा, आरक्षक पवन और सैनिक सुरज ने तुरंत ही तत्परता दिखाते हुए पहले पानी की बोटल से फिर पानी की 20 लीटर की पानी की कुप्पी भरकर लाए और पानी डालकर आग पर काबू पाया। जिससे एक बड़ा हादसा टल गया।

झगड़ा सुलझाने आए दोस्त फिर भिड़े, चाकू और गोलिएं चलीं, 2 गिरफ्तार, एक फरार

इंदौर। लसुंडिया इलाके में रविवार रात चाय कैफे पर हुए विवाद ने हिंसक रूप ले लिया। शराब के पैसों को लेकर शुरू हुए झगड़े में चाकू और पिस्टल दोनों चल गए। हालांकि गनीमत रही कि गोली किसी को नहीं लगी, लेकिन इलाके में अफरा-तफरी मच गई। घटना स्क्रीम नंबर 78 स्थित चाय चौकी कैफे की है। दोनों पक्ष पहले से परिचित थे और पुराने झगड़े को सुलझाने के लिए मिले थे। लेकिन बातचीत के दौरान शराब के पैसों को लेकर फिर विवाद शुरू हो गया, जो देखते ही देखते मारपीट और फायरिंग तक पहुंच गया। ऋषभ राजपूत ने पुलिस को बताया कि आर्यन पटेल और निखिल उर्फ हैनी ने उससे शराब के लिए पैसे मांगे। मना करने पर गाली-गलौज शुरू कर दी और आर्यन ने चाकू से हमला कर दिया, जिससे वह घायल हो गया। वहीं आर्यन का आरोप है कि ऋषभ ने पहले हमला किया और फिर अपनी एक्टिवा से पिस्टल निकालकर जान से मारने की नीयत से 2-3 फायर कर दिए। लसुंडिया थाना प्रभारी तारेण सोनी के मुताबिक, दोनों पक्षों की शिकायत पर केस दर्ज किया गया है। पुलिस ने ऋषभ और आर्यन को गिरफ्तार कर लिया है, जबकि निखिल उर्फ हैनी फरार है। पुलिस अब यह पता लगाने में जुटी है कि घटना में इस्तेमाल की गई पिस्टल कहाँ से लाई गई थी। साथ ही आर्यन के पुराने अपराधिक रिकॉर्डों की भी जांच की जा रही है।

जगदीश नगर इलाके में नगर निगम का एक्शन : शिकायत के बाद की कार्रवाई

अवैध कॉलोनी में बनाए जा रहे 12 रो हाउस पर चली पोकलेन

दैनिक अवन्तिका ▶▶ इंदौर

नगर निगम की रिमूवल टीम ने सोमवार को बाणगंगा इलाके के जगदीश नगर में अवैध कॉलोनी में बनाए जा रहे रो-हाउस को तोड़ने की कार्रवाई की। नगर निगम को इसकी शिकायत मिली थी, जिसके बाद टीम ने एक्शन लिया। नगर निगम की रिमूवल टीम 3 पोकलेन मशीन और 70 से ज्यादा निगमकर्मियों के साथ इलाके में पहुंची और अवैध निर्माण को तोड़ने की कार्रवाई की।



मिली थी कि सर्वे क्रमांक 242/1 पर अवैध कॉलोनी काटी जा रही है, जहां रो-हाउस बनाए जा रहे हैं। भूमाफिया दिनेश साहू के बेटे शुभम साहू इन रो-हाउस को बना रहा था। क्षेत्रीय भवन अधिकारी को शिकायत मिली थी, जिसके बाद उन्होंने यहां का मौके पर मुआयना किया। इसके बाद भवन अनुज्ञा से संबंधित कार्रवाई पूरी की गई और यह कार्रवाई की गई।

12 रो-हाउस बन रहे थे, कुछ अंडर कंस्ट्रक्शन थे- अंकेश ने बताया कि यहां 12 रो-हाउस बन रहे थे। इनमें कोई नहीं रह रहा था, इसलिए इन्हें तोड़ा गया है। यहां किसी प्रकार का कोई विरोध नहीं हुआ। ये 5 से 10 हजार स्क्वेयर फीट में तैयार हो रहे थे। इन रो-हाउस में 6 बनकर तैयार हो गए थे, जिनमें पुट्टी का काम भी हो गया था, जबकि 6 रो-हाउस अंडर कंस्ट्रक्शन थे। रात में कब्जा, दिन में सौदेबाजी- आरोप है कि दिनेश साहू खासगी ट्रस्ट सहित कई जमीनों पर अवैध कब्जा जमाकर बैठा था। रात के अंधेरे में तेजी से निर्माण कर हजारों वर्ग फीट जमीन पर सैकड़ों अवैध मकान खड़े कर दिए गए। इन मकानों को बिना किसी वैध अनुमति के खुलेआम बेचा जा रहा था, जिससे भोले-भाले खरीदारों के साथ धोखाधड़ी हो रही थी।

नकली घी कांड का आरोपी रह चुका भूमाफिया दिनेश साहू

बता दे कि कुछ दिनों पहले ही नगर निगम कमिश्नर क्षितिज सिंघल ने अवैध कॉलोनी को लेकर अधिकारियों को कार्रवाई करने के लिए दिशा-निर्देश दिए थे, जिसके बाद से निगम के अधिकारी लगातार अवैध कॉलोनी काटने वाली पर नजर बनाए हुए हैं। अधिकारियों के मुताबिक पास में विकसित हो रही अवैध कॉलोनी जदनीश नगर पर भी जल्द बुलडोजर चलाया जाएगा, जहां सड़कें तक बना दी गई हैं। सीनियर फूड इंस्पेक्टर मनीष स्वामी ने बताया कि 2014 में फूड एंड सेफ्टी डिपार्टमेंट और नगर निगम ने दिनेश साहू के यहां संयुक्त रूप से कार्रवाई करते हुए 1 टुक नकली घी जब्त किया था, जिसके बाद इसके कई सैपल फेल हुए थे। ये मामला अभी कोर्ट में विचाराधीन है। बताया जा रहा है कि इसके बाद इसने ये बिजनेस बंद कर दिया था। दिनेश के बेटे पर भी पहले कार्रवाई हो चुकी है। इधर, सुत्रों का कहना है कि दिनेश साहू ने जमीन के खेल में अपने बेटे शुभम को भी उतार दिया था। जिसके बाद ये अवैध कॉलोनी बनाई जा रही थी, जिसकी शिकायत के बाद नगर निगम ने आज कार्रवाई की है।

थमने का नाम नहीं ले रहा वंदे मातरम् विवाद : मालिनी गौड़ ने कहा

हम ऐसे लोगों से वोट ही नहीं मांगते

आकाश विजयवर्गीय ने कहा-ऐसे लोग देशद्रोही

दैनिक अवन्तिका ▶▶ इंदौर

नगर निगम बजट परिषद के दौरान शुरू हुआ वंदे मातरम् का विवाद थमने का नाम नहीं ले रहा है। अब इंदौर में बीजेपी विधायक मालिनी गौड़ ने ऐलान किया है कि वह उन जगहों पर वोट मांगने भी नहीं जातीं, जहां लोग वंदे मातरम् नहीं बोलते हैं। वहीं आकाश विजयवर्गीय ने कहा कि जो लोग वंदेमातरम नहीं बोलते वो लोग आतंक की सेक नहीं हैं, ये लोग देशद्रोही हैं।



बीजेपी विधायक मालिनी गौड़ ने कहा कि जो इस देश में रहेगा, उसे वंदे मातरम् और भारत माता की जय बोलना ही होगा। यह देशभक्ति से जुड़ा विषय है और इस पर कोई झमेला नहीं किया जा सकता। उन्होंने दिवंगत नेता लखन दादा का जिक्र करते हुए कहा कि वे भी यही कहते थे और वह स्वयं भी उसी विचारधारा पर चलती हैं। मुझे उनके वोट भी नहीं चाहिए जो वंदे मातरम् नहीं बोलते और भारत माता

की जय नहीं बोलते। वहीं पूर्व मंत्री व विधायक ऊषा ठाकुर ने कहा कि वंदे मातरम् गाना होगा, नहीं तो भारत से जाना होगा। मालिनी गौड़ ने कहा कि जो लोग वंदे मातरम् या भारत माता की जय बोलने से परहेज करते हैं, उनके वोट की उन्हें आवश्यकता नहीं है। उन्होंने यह भी कहा कि ऐसे क्षेत्रों में वे चुनाव प्रचार के लिए भी नहीं जातीं। विधायक के इस बयान के बाद पहले से चल रहा वंदे मातरम् विवाद और तेज हो गया है। राजनीतिक हलकों में इस बयान को लेकर चर्चाएं शुरू हो गई हैं। विवाद में आकाश विजयवर्गीय ने कहा कि ये तो भाजपा का शासन, मोदी जी की सरकार है। आरएसएस जैसी संस्था है। वरना वंदे मातरम् पर आपत्ति लेने वाले लोग अवसर मिलने पर देश और समाज का बड़ा नुकसान कर सकते हैं।

फर्जी ट्रेडिंग ऐप से 1.16 करोड़ की ठगी दो आरोपी गिरफ्तार, खाते और सिम देते थे किराए पर

दैनिक अवन्तिका ▶▶ इंदौर

साइबर ठगी का बड़ा मामला सामने आया है, जहां फर्जी शेयर ट्रेडिंग ऐप के जरिए एक व्यक्ति से 1 करोड़ 16 लाख रुपये से ज्यादा की ठगी कर ली गई। साइबर पुलिस ने इस मामले में दो शातिर आरोपियों को गिरफ्तार किया है।



इंदौर साइबर पुलिस ने कार्रवाई करते हुए फर्जी शेयर ट्रेडिंग ऐप के जरिए ठगी करने वाले गिरोह का पदाफाश किया है। फरारियों ने शिकायत दर्ज कराई थी कि उसे शेयर मार्केट में अधिक मुनाफे का लालच देकर अलग-अलग बैंक खातों में कुल 1 करोड़ 16 लाख 39 हजार रुपये ट्रांसफर करवा लिए गए। मामले को गंभीरता से लेते हुए पुलिस ने एनसीआरपी पोर्टल पर केस दर्ज कर जांच शुरू की। जांच के दौरान अपराध क्र 95/2025 के तहत धारा 318(4), 319(2)

पहली पत्नी को तलाक दिए बिना दूसरी शादी, अब होगी एफआईआर

दैनिक अवन्तिका ▶▶ इंदौर

इंदौर जिला कोर्ट ने एक पति द्वारा पहली पत्नी को तलाक दिए बिना दूसरी शादी करने के मामले में कार्रवाई के आदेश दिए हैं। बताया जा रहा है कि युवक ने पहले प्रेम विवाह किया, लेकिन बाद में पारिवारिक सहमति से दूसरी शादी कर ली। जब पहली पत्नी को इसकी जानकारी मिली तो उसने आपत्ति दर्ज कराई। इसी दौरान पति ने तलाक का केस लगाया, जिसे कोर्ट ने खारिज कर दिया। हाईकोर्ट अधिवक्ता पवन राय के अनुसार, नंदनगर निवासी नितिन एक व्यापारी है। उसने अप्रैल 2016 में रीना नाम की महिला से प्रेम विवाह किया था। शादी के बाद कुछ वर्षों तक सब कुछ सामान्य रहा, लेकिन दंपती को संतान नहीं हुई। वर्ष 2018 के बाद नितिन, रीना से अलग रहने लगा। इसी बीच वर्ष 2021 में नितिन ने सोनम से दूसरी शादी कर ली। सोनम को नितिन की पहली शादी की जानकारी थी, इसके बावजूद पारिवारिक सहमति से दोनों का विवाह हुआ। जब रीना को इसकी जानकारी मिली तो उसने आपत्ति जताई। इस दौरान नितिन ने कोर्ट में तलाक के लिए आवेदन दिया, जिसकी सूचना नोटिस के माध्यम से रीना को मिली।

छावनी मंडी की जमीन पर कानूनी पेंच के कारण अटका मेगा प्रोजेक्ट

दैनिक अवन्तिका ▶▶ इंदौर

शहर की वर्षों पुरानी छावनी अनाज मंडी को आधुनिक सुविधाओं के साथ मोरोद में शिफ्ट करने की महत्वाकांक्षी परियोजना एक बार फिर अटक गई है। करीब 15 साल से प्रस्तावित इस प्रोजेक्ट से इंदौर विकास प्राधिकरण (आईडीए) ने खुद को अलग कर लिया है, जिससे प्रस्तावित ग्रेन मार्केट और ट्रांसपोर्ट नगर की योजना अधर में लटक गई है। दरअसल, छावनी अनाज मंडी को मोरोद में करीब 310 एकड़ जमीन पर विकसित किया जाना था। योजना के तहत मौजूदा मंडी की कीमती जमीन आईडीए को व्यावसायिक विकास के लिए दी जानी थी, ताकि परियोजना की लागत की भरपाई हो सके। मंडी सूत्रों के अनुसार, छावनी मंडी की जमीन मूल रूप से दान स्वरूप प्राप्त हुई थी। ऐसे में इसका आईडीए को हस्तांतरण कानूनी रूप से स्पष्ट नहीं हो पाया। इसी वजह से प्रोजेक्ट कानूनी उलझनों में फंस गया।

<b>झारडा</b> मकान बेचना है Size 12.5x30 मैन रोड नाग मंदिर चौक, शांतिलाल दसेड़ा के पास, झारडा	<b>नागदा</b> मकान बेचना है Size 20x40 श्रीराम कॉलोनी सरसवती स्कूल के पास, नागदा
संपर्क : गोपाल सोनी- मो. 9806179344	

**जय श्री महाकाल**

ऑल कंस्ट्रक्शन वर्क के लिए एजेंक्स फ्लोरी 2300 के.जी. किराये से 24 घंटे उपलब्ध है।  
ए.के. सिंह मो. 7748813792

सिविल इंजीनियर की आवश्यकता है।  
देवास रोड, आरके क्लब कॉलोनी, अधिलाषा के पीछे, उज्जैन

सोमेट ऑर्टिकल के थोक एवं खरची विक्रेता

**ए.के. ट्रेडर्स**

फ्रंट एलिवेशन, फैन फ्लायर, फ्लायर बार्ड, कालम कुन्मी, कनेलु ब्लाक, विल्ली, राजधानी पेटने मेल्बर खम्बे डिजाईन वाले, लालटेन, लोड़ी पे. आर.सी.सी. सेन्बर, ड्रेनेज लाईन एवं समस्त

ऑफिस : 220/5, नामदार, रवीदास धर्मशाला के सामने, उज्जैन (म.प्र.)  
अखलाक हुसैन, मुस्तकिम हुसैन  
मोबाइल 9827253852, 83192 9962, 7869555897

**हस्तेरखाएँ बोलती है कब? क्यों? कैसे?**

डेंटल वी क्लिन परामर्शित क्लब नई ब्लॉक, सिव्हा व डेन सिव्हा नं बंग, अरुं का बंग, मु. कला, कर्नाटक आरती व क्लब क्लबवाली का स्टैक इस ब्लॉक की। शुभ जन्म बर्षका बच्चे व बर्षका मिलन हेतु कर्मांडे।

**पं. रुपेश रमेशचंद्र नाहर**  
(M.A. Astrologer)

प्रसिद्ध ज्योतिषाचार्य, भारतीय ज्योतिष विज्ञान संस्थान  
नानाखड़ा बस स्टैण्ड के पीछे, ए-5/8, महाकाल  
वाणिज्य केन्द्र, साईं पैलेस होटल के सामने, उज्जैन  
नोट- फोन पर समय लेकर मिले। समय दोपहर 1 से 5 बजे तक।  
मोबाइल- 9827007312, 98277-33384  
(web www.jyotishdham.in)

**बिना ऑपरेशन कान के मवाद से मुक्ति कटे कान जुड़वाएं**

**किडनी की पथरी का अंत तुरंत निःशुल्क दवा प्राप्त करें**

**डॉ. पी.पी. ओझा**  
कर्ण रोग विशेषज्ञ  
9425360006, 9425107617

प्रति शनिवार को मिले  
निकास चौराहा बुधवारिया, उज्जैन

www.dantavali.com

**दंतावली**  
गम मसाज पाउडर

सिगरेट, बीड़ी तंबाखू एवं गुटखा के कारण होने वाली

**दांत एवं मुँह की समस्या से राहत में सहायक**

इन समस्याओं से राहत में सहायक

- दांतों के दाग-धब्बे
- दांतों की सड़न
- मुँह का पुरा न खुलना
- मुँह के छाले
- मुँह की दुर्गंध
- दांतों की झनझनाहट
- गर्म एवं तीखा खाने में तकलीफ
- ठंडा एवं खट्टा खाने में तकलीफ

स्टॉकिंग/अधिकृत विक्रेता बनने के लिए संपर्क : 77010-10250

Owned By PAGE PRASHANT AGARWAL GROUP OF ENTERPRISES | Powered By AKSHOBH | Associated Brand AKSHOBH VEDA